

राहुल को नहीं पता कि इंदिरा और नेहरू ने संविधान के साथ कैसे छेड़छाड़ की : नड्डा

दक्षिण भारत राष्ट्रमत dakshinbharat.com

अहमदाबाद/भाषा केंद्रीय मंत्री और भारतीय जनता पार्टी (भाजपा) के अध्यक्ष जेपी नड्डा ने रविवार को दावा किया कि कांग्रेस नेता राहुल गांधी को इतिहास का कोई ज्ञान नहीं है और वह नहीं जानते कि उनके पिता (राजीव), दादी (इंदिरा) और दादी के पिता (नेहरू) ने संविधान के साथ छेड़छाड़ करने के क्या-क्या प्रयास किए थे।



प्रधानों को नष्ट करने की कोशिश की। वह भाजपा के 'संविधान गौरव अभियान' में बोल रहे थे। हाल में, केंद्र की नरेंद्र मोदी सरकार, भाजपा और राष्ट्रीय स्वयंसेवक संघ (आरएसएस) के खिलाफ एक टिप्पणी में 'इंडियन स्टेट' (भारतीय राज व्यवस्था) शब्द का इस्तेमाल करने को लेकर राहुल पर उन्होंने प्रहार किया। नड्डा ने कहा, 'आज हमारे कांग्रेस नेता कहते हैं कि वे

'इंडियन स्टेट (भारतीय राज व्यवस्था) के खिलाफ लड़ रहे हैं।' उन्हें इतिहास का कोई ज्ञान नहीं है, न ही उनका इससे कोई लेना-देना है। उन्होंने कहा कि राहुल उन्हें सौंपे गए भाषणों की सामग्री और संदर्भ को समझे बिना उन्हें 'सिर्फ पढ़ते' हैं। राहुल ने हाल ही में कहा था, 'भाजपा और आरएसएस ने इस देश की हर एक संस्था पर कब्जा कर लिया है और अब हम भाजपा, आरएसएस और भारतीय राज व्यवस्था से लड़ रहे हैं।' नड्डा ने कहा, 'भारत अपना 76 वां गणतंत्र दिवस मनाने की तैयारी कर रहा है। ऐसे में हमें याद रखना चाहिए कि किसने संविधान के साथ छेड़छाड़ की और इसके बुनियादी प्रावधानों को नष्ट करने

की कोशिश की। यह भी याद रखें कि किसने संविधान की रक्षा की और किसने बाबासाहेब आंबेडकर के विचारों की रक्षा करने के साथ उन्हें रेखांकित करने का काम किया।' उन्होंने कहा कि नागरिकों को उन पाखंडी लोगों से सचेत और सावधान रहना चाहिए जो संविधान को पढ़े बिना इसकी प्रति लेकर घूमा करते हैं। राहुल भाजपा पर हमला करने के लिए अवसर अपनी चुनावी रैलियों में संविधान की प्रति अपने साथ रखते हैं। नड्डा ने कहा, 'उन्हें (राहुल को) नहीं पता कि उनके पिता (राजीव गांधी), दादी (इंदिरा गांधी) और दादी के पिता (जवाहरलाल नेहरू) ने क्या किया था। उन्हें ये बातें पता होनी चाहिए।'

दक्षिण भारत राष्ट्रमत



जनता के बीच खराब छवि वाले लोगों के लिए राकांपा में कोई जगह नहीं: अजित पवार

दक्षिण भारत राष्ट्रमत dakshinbharat.com

शिरडी/भाषा महाराष्ट्र के उपमुख्यमंत्री अजित पवार ने रविवार को कहा कि जनता के बीच खराब छवि वाले किसी भी व्यक्ति के लिए उनकी पार्टी राष्ट्रीय कांग्रेस पार्टी (राकांपा) में कोई जगह नहीं है। अजित ने कहा कि गलत काम करने वालों को पार्टी से निकाल दिया जाएगा। वर्ष 2023 में अपने चाचा शरद पवार के खिलाफ बगवत कर राकांपा पर दावा करने वाले अजित पवार ने कहा कि भविष्य राकांपा का है। उन्होंने शिरडी में राकांपा सम्मेलन में अपने समापन भाषण में कहा, 'गांवों और हर गली-मोहल्ले में राकांपा कार्यकर्ता का आधार तैयार किया जाना चाहिए। सभी को समन्वय के साथ काम करना चाहिए।' महाराष्ट्र में 20 नवंबर को हुए विधानसभा चुनाव में राकांपा ने 41 सीटें जीतीं, जो शरद पवार की अगुवाई वाली राकांपा (शरदचंद्र पवार) से चार गुना ज्यादा है। अजित ने कहा, 'विधानसभा चुनाव के बाद हमारी जिम्मेदारी बढ़ गई है। आगामी स्थानीय निकाय चुनाव लड़ने के आकांक्षी लोगों को 25 घंटों के समूह से वोट सुनिश्चित करने के लिए जिम्मेदार कार्यकर्ताओं का चयन करना चाहिए। अगर 25 घंटों से प्रत्येक से चार वोट (राकांपा के लिए) डाले जाते हैं, तो हमें 100 वोट मिलेंगे।' उन्होंने राकांपा कार्यकर्ताओं से युवाओं, डॉक्टरों, इंजीनियरों और वकीलों को पार्टी से जोड़ने की अपील की। अजित ने कहा कि राकांपा से लोग जुड़ रहे हैं, लेकिन पार्टी को एकजुट रहना चाहिए और इसकी छवि प्रभावित नहीं होनी चाहिए।

सात प्रमुख शहरों में घरों की कीमत सबसे ज्यादा 30% की वृद्धि दिल्ली-एनसीआर में : एनारॉक

नई दिल्ली/भाषा राष्ट्रीय राजधानी क्षेत्र दिल्ली में पिछले साल आवास की कीमतें सात प्रमुख शहरों में सबसे अधिक बढ़ीं। संपत्ति परामर्श कंपनी एनारॉक ने एक रिपोर्ट में बताया कि दिल्ली-एनसीआर में इनपुट लागत में वृद्धि के कारण पिछले साल दसों में औसतन 30 प्रतिशत की वृद्धि हुई। एनारॉक ने कहा कि दिल्ली-एनसीआर में औसत आवासीय मूल्य में 30 प्रतिशत की उच्चतम वार्षिक वृद्धि दर्ज की गई है। यहां घरों की कीमत 2023 में 5,800 रुपये प्रति वर्ग फुट से 2024 में लगभग 7,550 रुपये प्रति वर्ग फुट तक की कीमत हो गई है। दिल्ली-एनसीआर में आवास की कीमतों में तीव्र वृद्धि 2024 के दौरान अधिक आपूर्ति और बिक्री में मामूली गिरावट के बावजूद हुई। भूमि और श्रम की कीमतों के साथ-साथ निर्माण लागत में भी उल्लेखनीय वृद्धि हुई है। एनारॉक के आंकड़ों के अनुसार, पिछले साल आवास बिक्री छह प्रतिशत घटकर 61,900 इकाई रह गई, जो 2023 में 65,625 इकाई थी। दिल्ली-एनसीआर में आवास संपत्तियों की ताजा आपूर्ति 2024 में 44 प्रतिशत बढ़कर 53,000 इकाई हो गई, जो 2023 में 36,735 इकाई थी। एनारॉक के आंकड़ों से पता चला है कि कुल मिलाकर, शीर्ष सात शहरों में आवास की कीमतों में 13-30 प्रतिशत के बीच वृद्धि हुई है, जिसका मुख्य कारण इनपुट लागत में वृद्धि और घर खरीदारों की मजबूत मांग है।

सतारूढ़ तेदेपा के भीतर बड़ी नारा लोकेश को आंध्र प्रदेश का उपमुख्यमंत्री बनाने की मांग

दक्षिण भारत राष्ट्रमत dakshinbharat.com



अमरावती/भाषा सतारूढ़ तेलुगु देशम पार्टी (तेदेपा) के अंदर उपमुख्यमंत्री एन चंद्राबाबू नायडू के बेटे और मंत्री नारा लोकेश को उपमुख्यमंत्री पद दिए जाने की मांग बढ़ रही है। लोकेश के पास वर्तमान में मानव संसाधन विकास और आईटी विभागों का जिम्मा है, जबकि जनसेना प्रमुख पवन कल्याण चंद्राबाबू नायडू नीत सरकार में एकमात्र उपमुख्यमंत्री हैं। आंध्र प्रदेश विधानसभा के उपाध्यक्ष के रघु राम कृष्ण राजू ने कहा कि पार्टी नेताओं के बीच लोकेश को पदोन्नत करने की मांग तेज हो रही है। राजू ने 'पीटीआई-भाषा' से कहा, 'जहां तक मेरी जानकारी है, तेदेपा कार्यकर्ता पार्टी महासचिव (लोकेश) को उपमुख्यमंत्री बनने देखना चाहते हैं। यह पार्टी कार्यकर्ताओं की राय है...।' तेदेपा ने एक वरिष्ठ नेता ने कहा कि यदि लोकेश को पवन कल्याण के समकक्ष पद पर पदोन्नत किया जाता है, तो जनसेना को कुछ धिंता हो सकती है, लेकिन अंतिम

तक इस मामले पर कोई टिप्पणी नहीं की है। जनसेना नेताओं से उनकी टिप्पणी के लिये फिलहाल संपर्क नहीं हो सका है। कडप्पा जिले के म्यदकुर में एक बैठक में तेदेपा के वरिष्ठ नेता श्रीनिवास रेड्डी ने भी उपमुख्यमंत्री चंद्राबाबू नायडू से युवाओं और पार्टी समर्थकों के बीच विकास पैदा करने के लिए लोकेश को उपमुख्यमंत्री बनाने का आग्रह किया। उन्होंने कहा, 'इससे पार्टी का भविष्य उज्वल होगा। वह राज्य में निवेश आकर्षित करने के लिए प्रयासरत हैं। लोगों ने भी इसे स्वीकार किया है।' हाल ही में जारी एक वीडियो में तेदेपा प्रवक्ता महासेना राजेश ने इस बात पर निराशा व्यक्त की कि लोकेश, जिन्होंने राज्य में राजग को सत्ता में लाने में महत्वपूर्ण भूमिका निभाई थी, केवल मंत्री के रूप में कार्य कर रहे हैं और उन्होंने उपमुख्यमंत्री से उन्हें उपमुख्यमंत्री के पद पर पदोन्नत करने का आग्रह किया। राजेश ने कहा, '... अगर नड्डा (लोकेश को) उपमुख्यमंत्री बनाने में समय लगता है, तो ठीक है। कम से कम यह घोषणा तो कर दी जाए कि अब वह उपमुख्यमंत्री हैं और हर सरकारी दफ्तर में उनकी तरफ़ी लगा दी जाए।'

बजट में 'छापेमारी राज और कर आतंक' को खत्म किया जाना चाहिए : कांग्रेस

दक्षिण भारत राष्ट्रमत dakshinbharat.com



नई दिल्ली/भाषा कांग्रेस ने रविवार को दावा किया कि मोदी सरकार की प्रतिगामी नीतियों ने भारत में निवेशकों का भरोसा तोड़ दिया है और व्यापार करने में आसानी (इंज ऑफ इडिंग बिजनेस) को व्यापार करने में असुविधा (अनइज ऑफ इडिंग बिजनेस) में बदल दिया है। केंद्रीय बजट से पहले विपक्षी दल ने कहा कि इसे ठीक करने के लिए आगामी बजट में छापेमारी राज और कर आतंक को खत्म करना होगा। पार्टी ने सरकार से भारतीय विनिर्माण नौकरियों की रक्षा के लिए कदम उठाने और मजदूरी व क्रय शक्ति को बढ़ाने के लिए निर्णायक कार्रवाई करने का भी आह्वान किया। कांग्रेस

महासचिव (संचार प्रभारी) जयचाम रमेश ने कहा कि मोदी सरकार लंबे समय से भारत में व्यापार करने में आसानी में सुधार की इच्छा को लेकर डिंबोरा पीटती रही है, लेकिन पिछले एक दशक में निजी निवेश में कमी ही देखने को मिली है। उन्होंने कहा कि निजी निवेश रिकॉर्ड निचले स्तर पर चला गया है और बड़ी संख्या में उद्योगपति भारत छोड़कर विदेश चले गए हैं। उन्होंने एक बयान में कहा, जीएसटी और आयकर को मिलाकर बनने वाली पेचीदा,

दंडात्मक, और मनमानी कर व्यवस्था भारत की समृद्धि के लिए खतरा बनी हुई है। यह पूरी तरह कर आतंक जैसा है। इससे 'व्यापार करने में आसानी' की जगह 'व्यापार करने में असुविधा' को बढ़ावा मिल रहा है। रमेश ने कहा कि निवेश का सबसे बड़ा घटक - निजी घरेलू निवेश 2014 से कमजोर रहा है, तथा प्रधानमंत्री के रूप में मनमोहन सिंह के कार्यकाल के दौरान को लेकर खल्लू उपाय के 25-30 प्रतिशत के दायरे में रहा। उन्होंने कहा, पिछले दस वर्षों में यह गिरकर जीडीपी के 20-25 प्रतिशत के दायरे में आ गया है। निवेश में सुस्ती के साथ साथ उच्च नेटवर्क वाले लोगों का बड़े पैमाने पर पलायन भी हुआ है। पिछले एक दशक में 17.5 लाख से अधिक लोगों ने दूसरे देश की नागरिकता ली है।

केंद्र के साथ बैठक पर किसान नेताओं ने कहा बड़ी जीत नहीं, लेकिन हम बंद दरवाजा खुलवाने में सफल रहे

दक्षिण भारत राष्ट्रमत dakshinbharat.com



चंडीगढ़/भाषा पंजाब के किसान नेताओं ने 14 फरवरी को चंडीगढ़ में उनकी मांगों पर चर्चा के लिए बैठक आयोजित करने के लिए केंद्र द्वारा दिए गए निमंत्रण पर कहा, 'हमारे लिए कोई बड़ी जीत नहीं है, लेकिन हम बंद दरवाजा खुलवाने में सफल रहे।' उन्होंने कहा कि अनशन कर रहे किसान नेता जगजीत सिंह डल्लेवाल ने आखिर एक चिकित्सा सहायता लेने से इनकार कर दिया था, लेकिन जब किसान नेता उनसे अनुरोध करते रहे, तो उन्होंने उनसे कहा, 'जो आपको ठीक लगे, वही करें।' किसान नेताओं ने कहा कि पूरी स्थिति को देखते हुए उन्होंने फैसला किया है कि डल्लेवाल के लिए चिकित्सा सहायता शुरू की जानी चाहिए। किसान नेता काका सिंह कोटड़ा ने कहा, 'हम यह नारा

कह सकते कि यह बड़ी जीत है, लेकिन हम यह कह सकते हैं कि हमने एक कदम आगे बढ़ाया है। हम (केंद्र से) बैठक करवाने में सफल रहे और हम (बातचीत के लिए) बंद दरवाजा खुलवाने में सफल रहे।' शनिवार को कृषि मंत्रालय के संयुक्त सचिव प्रिय रंजन के नेतृत्व में एक उच्च स्तरीय केंद्रीय प्रतिनिधिमंडल ने खनौरी बॉर्डर पर डल्लेवाल और संयुक्त किसान मोर्चा (सैर-राजनीतिक) तथा किसान मजदूर मोर्चा (केएमएम) के प्रतिनिधियों से मुलाकात की और उन्हें 14 फरवरी को बातचीत फिर से शुरू करने के लिए आमंत्रित किया। प्रस्तावित बैठक की घोषणा के बाद, डल्लेवाल ने चिकित्सा सहायता लेने पर सहमति जताई। गत वर्ष 26 नवंबर को आमरण अनशन पर बैठने के बाद से यह किसी भी तरह की सहायता लेने से इनकार कर रहे थे। बैठक के बाद प्रदर्शनकारी किसानों ने तस्वीरें जारी कीं, जिनमें डल्लेवाल को नर्सों में ड्रिप के जरिए चिकित्सा सहायता

कश्मीर के लिए ट्रेन: कटरा-श्रीनगर लाइन पर 22 बोगियों वाली ट्रेन का सफल परीक्षण

दक्षिण भारत राष्ट्रमत dakshinbharat.com



लेते हुए दिखाया गया। खनौरी बॉर्डर पर पत्रकारों से बात करते हुए किसान नेताओं ने रविवार को कहा कि उन्होंने प्रतिनिधिमंडल से मांग की थी कि बैठक पहले होनी चाहिए, क्योंकि बैठक के लिए तय की गई तारीख 14 फरवरी बहुत दूर है। किसान नेता अभिमन्यु कोहाड़ ने बताया कि अधिकारियों ने किसानों से कहा कि 26 जनवरी को गणतंत्र दिवस समारोह के मद्देनजर तैयारियों के लिए मंत्रियों और अधिकारियों की प्रतिनिधियुक्ति की गई है और दूसरी बात यह कि दिल्ली विधानसभा चुनाव के मद्देनजर नौ फरवरी तक आदर्श आचार संहिता लागू है। प्रतिनिधिमंडल ने उन्हें बताया कि बैठक का पहला दौर चंडीगढ़ में होगा और इससे अगला दौर दिल्ली में होगा। उन्होंने बताया कि बैठक के लिए निमंत्रण लेकर आए केंद्र सरकार के प्रतिनिधिमंडल के सदस्यों ने इस बात पर जोर दिया कि डल्लेवाल को प्रस्तावित बैठक में शामिल होना चाहिए।

कश्मीर के लिए ट्रेन: कटरा-श्रीनगर लाइन पर 22 बोगियों वाली ट्रेन का सफल परीक्षण किया गया। अधिकारियों ने यह जानकारी दी। यह कश्मीर को देश के बाकी हिस्सों से रेल के जरिये जोड़ने वाली नवनिर्मित रेल लाइन पर पहला सफल परीक्षण था। अधिकारियों ने बताया कि 18 एसी कोच (वातानुकूलित डिब्बे), सामान ढोने वाली दो बोगी और दो इंजन वाली यह रेलगाड़ी सुबह आठ बजे कटरा रेलवे स्टेशन से रवाना हुई और रेलवे अधिकारियों की निगरानी में चार घंटे के भीतर सफलतापूर्वक अपने गंतव्य पर पहुंच गई। यह कटरा और श्रीनगर के बीच पहला दृश्य रत था। कश्मीर को रेल मार्ग से जोड़ने की परियोजना पर काम 1997 में शुरू हुआ था, लेकिन भूवैज्ञानिक, स्थलाकृतिक और मौसम संबंधी चुनौतियों के कारण इसे अलग-अलग समय पर भिन्न-भिन्न समयसमया निधारित किये जाने के बावजूद पूरा नहीं किया जा सका।

हम हर क्षेत्र में अग्रणी बनना चाहते हैं: आईटीसी चेयरमैन संजीव पुरी

दक्षिण भारत राष्ट्रमत dakshinbharat.com



नई दिल्ली/भाषा आईटीसी अपनी 'अगली रणनीति' के तहत प्रतिस्पर्धात्मकता को बढ़ा रही है और नवोन्मेषी क्षमता को मजबूत कर रही है, क्योंकि समूह का लक्ष्य उन क्षेत्रों में अग्रणी बनना है, जिनमें वे चरम करती हैं। कंपनी के चेयरमैन और प्रबंध निदेशक (सीएमडी) संजीव पुरी ने यह बात कही है। पुरी ने पीटीआई-भाषा को बताया कि रिसर्च से लेकर उपभोक्ता वस्तुओं तक के कारोबार में सक्रिय समूह में संतुलन की एक रणनीति 'आईटीसी नेक्स्ट रस्ट्रेटजी' तैयार की है, जिसका लक्ष्य भविष्य के लिए तैयार उद्यम की ताकत का लाभ उठाने हुए नवोन्मेषण को जारी रखने को

परिभाषित करना है। आईटीसी नेक्स्ट स्ट्रेटजी के एक भाग के रूप में कंपनी ने प्रतिस्पर्धात्मकता के उन कारकों की पहचान की है, जिनमें उसकी भविष्य की वृद्धि के लिए डिजिटलीकरण, स्थिरता, नवाचार और आपूर्ति शृंखला दक्षता आदि शामिल हैं। पुरी ने कहा, इन्हें ऐसे क्षेत्रों के रूप में पहचाना गया है जहां प्रतिस्पर्धी और समकालीन बनने के लिए विशिष्ट हस्तक्षेप किए गए हैं। इसका उद्देश्य उद्यम की ताकत का लाभ उठाने हुए नवोन्मेषण को जारी रखना है।

हिमाचल सरकार मादक पदार्थ माफियाओं के खिलाफ सख्त कार्रवाई सुनिश्चित कर रही : सुक्थू शिमला/भाषा हिमाचल प्रदेश के मुख्यमंत्री सुखविंदर सिंह सुक्थू ने मादक पदार्थ माफियाओं को कड़ी चेतावनी देते हुए रविवार को कहा कि मोटेदा सरकार युवाओं के भविष्य को खतरों में डालने वालों के खिलाफ सख्त कार्रवाई करेगी। कांगड़ा जिले के नूरपुर में एक जनसभा को संबोधित करते हुए उन्होंने बताया कि पुलिस ने हाल के दिनों में मादक पदार्थ तस्करो के खिलाफ व्यापक अभियान चलाया है और उनसे 11 करोड़ रुपये की संपत्ति जब्त की है। उन्होंने कहा कि राज्य सरकार ने मादक पदार्थों की रोकथाम से संबंधित कानून को लागू किया है। उन्होंने कहा कि यह जनहित की रक्षा के लिए मादक पदार्थों की तस्करी में लिप्त आवदन अपराधियों को हिरासत में लेने की अनुमति देता है।

भारत मोबिलिटी एक्सपो के पहले दो दिनों में कुल 90 वाहन प्रदर्शित

दक्षिण भारत राष्ट्रमत dakshinbharat.com



नई दिल्ली/भाषा राष्ट्रीय राजधानी में चल रहे 'भारत मोबिलिटी ग्लोबल एक्सपो-2025' को लेकर वाहन विनिर्माताओं के बीच खासा उत्साह देखने को मिल रहा है। प्रदर्शनी के पहले दो दिनों में ही कुल 90 वाहन उत्पादकों को पेश कर दिया गया। शुक्रवार को शुरू हुई वाहन प्रदर्शनी के शुरुआती दो दिन मीडिया प्रतिनिधियों के लिए निधारित थे। इस दौरान व्यापक पहुंच हासिल करने के मकसद से वाहन कंपनियों ने बड़ी संख्या में अपने नए उत्पादकों को मीडिया के सामने पेश किया जिनमें इलेक्ट्रिक वाहनों (ईवी) की विशेष उपस्थिति देखने को मिली। प्रदर्शनी


स्थल 'भारत मंडपम' में आयोजित प्रदर्शनी 'भारत मोबिलिटी ग्लोबल एक्सपो-2025' के पहले दिन कुल 34 उत्पादक पेश किए गए जबकि दूसरे दिन शनिवार को यह संख्या बढ़कर 56 हो गई। इस तरह मीडिया के लिए निधारित दो दिनों में कुल 90 पेशकश के साथ जबरदस्त प्रतिक्रिया देखने को मिली। इस दौरान वाहन कंपनियों ने नई प्रौद्योगिकी पर आधारित कारें, बस और ट्रक से लेकर मोटरसाइकिल एवं स्कूटर तक पेश किए हैं। खास बात यह है कि इन नए उत्पादकों का बड़ा हिस्सा ईवी प्रौद्योगिकी को अपनाते हुए विकसित किया गया है। भारतीय कंपनियों के अलावा विदेशी

कंपनियों भी इस वाहन प्रदर्शनी में पूरे उत्साह के साथ शिरकत करती हुईं नजर आ रही हैं। मारुति सुजुकी, हुंदे मोटर, टाटा मोटर्स एवं जेएसडब्ल्यू एमजी मोटर जैसी कंपनियों के साथ चीन की बीवाईडी और वियतनाम की विनफारट के उत्पादकों को लेकर भी दिलचस्पी देखने को मिली है। मारुति

सुजुकी इंडिया ने पहला इलेक्ट्रिक वाहन ई-विटारा पेश किया जबकि हुंदे मोटर इंडिया ने अपने लोकप्रिय एसयूवी क्रेटा का इलेक्ट्रिक अवतार पेश किया है। लक्जरी वाहन कंपनियों मर्सिडीज-बेंज, बीएमडब्ल्यू और पोर्शे ने भी भारत मोबिलिटी एक्सपो में अपने नए उत्पादकों को पेश किया और कुछ उत्पादकों का अनावरण किया। वेव मोबिलिटी ने 3.25 लाख रुपये की शुरुआती कीमत पर भारत की पहली सौर इलेक्ट्रिक कार 'ईवा' को पेश कर खासी दिलचस्पी पैदा कर दी है। कंपनी शहरी परिवहन के लिहाज से विकसित इस छोटी कार को अगले साल लेकर आने वाली है। दोपहिया खंड में भी हीरो मोटोकॉर्प, होंडा एवं सुजुकी मोटर ने इलेक्ट्रिक एवं फ्लैक्स ईंधन से चलने वाले वाहनों पर दांव लगाए हैं।

वाहन प्रदर्शनी के आम जनता के लिए खुलने पर भारत मंडपम में उमड़े लोग

दक्षिण भारत राष्ट्रमत dakshinbharat.com



नई दिल्ली/भाषा नई दिल्ली के भारत मंडपम में आयोजित देश की प्रमुख वाहन प्रदर्शनी को रविवार को आम जनता के लिए खोले जाने के बाद यहां हर उम्र और लिंग के लोग अपनी पसंदीदा कारों और बाइक देखने के लिए पहुंचे। मीडिया और व्यावसायिक दिनों के दो दिनों के बाद जब यह प्रमुख कार्यक्रम आम जनता के लिए खुला, तो सुबह से ही बड़ी संख्या में आगंतुक भारत मंडपम परिसर में प्रवेश करते देखे गए। जैसे-जैसे दिन बढ़ता गया, आगंतुकों की संख्या बढ़ती गई। यातायात जाम, सुरक्षा चौकियों पर लंबी कतारें और भीड़ भरे प्रवेश द्वार भी लोगों की भीड़ को रोक नहीं पाए, जो ओईएम द्वारा विभिन्न हॉलों में प्रदर्शित नवीनतम प्रौद्योगिकियों और मॉडलों को देखने के लिए उत्सुक थे। हाल ही में प्रदर्शित इलेक्ट्रिक

वाहनों, अवधारणाओं और नई वाहन प्रौद्योगिकियों को देखने के लिए राष्ट्रीय राजधानी क्षेत्र (एनसीआर) के साथ-साथ पड़ोसी शहरों और कस्बों से आए आगंतुकों की भारी दिलचस्पी देखी गई। भारी भीड़ की उम्मीद के चलते कंपनियों भी अधिक लोगों के साथ तैयार दिखाई तथा प्रदर्शन क्षेत्रों के आसपास बैरिकेडिंग भी की गई थी। परिसर के आसपास स्थित खाने-पीने की दुकानों पर भी दिनभर लंबी कतारें लगी रहीं और लोग खुले स्थानों पर भोजन का आनंद लेते रहे।



मुख्यमंत्री मजलाल शर्मा ने महाकुंभ में स्नान किया

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री मजलाल शर्मा ने रविवार को उत्तर प्रदेश के प्रयागराज में जारी महाकुंभ में स्नान किया और त्रिवेणी संगम घाट पर पूजा अर्चना की। आधिकारिक प्रवक्ता के अनुसार शर्मा ने नौका से त्रिवेणी संगम का

भ्रमण भी किया। प्रवक्ता ने कहा कि शर्मा ने त्रिवेणी संगम घाट पर मां गंगे की पूजा की और बड़े हनुमान मंदिर के दर्शन भी किए। उन्होंने राजस्थान मंडप में संतों का अभिनंदन कर उनसे आशीर्वाद लिया।

शर्मा शनिवार रात प्रयागराज पहुंचे थे। उन्होंने मुख्यमंत्री वहां राजस्थान मंडप का अवलोकन किया और वहीं रुके।



मजलाल शर्मा ने किया राजस्थान मण्डप का अवलोकन

दक्षिण भारत राष्ट्रमत
dakshinbharat.com

जयपुर। मुख्यमंत्री मजलाल शर्मा ने प्रयागराज महाकुंभ के अवसर पर शनिवार की देर रात्रि राजस्थान मण्डप का अवलोकन किया। उन्होंने यहां यात्रियों के लिये बनाए पंडाल व प्रचार-प्रसार से सम्बंधित आकर्षक फोटोडो, रोचक दृश्य श्रव्य सामग्री आदि के साथ ही यात्रियों के उद्धार की उत्कृष्ट व्यवस्थाओं पर खुशी जताई।

मुख्यमंत्री शर्मा ने राजस्थान के श्रद्धालुओं को राज्य सरकार द्वारा अल्पकालिक प्रवास हेतु सुविधाएं प्रदत्त करने के उद्देश्य से निर्मित किये गए राजस्थान मंडप में ही रात्रि विश्राम किया।

गौरतलब है कि 144 वर्षों के लिये स्मरणीय आस्था के इस महापर्व प्रयागराज महाकुंभ में राजस्थान के साथ ही साथ पूरे देश से श्रद्धालुओं की भीड़ पूर्ण उस्ताह से उमड़ रही है जो निश्चित रूप से सन्मान संस्कृति को और समृद्ध बना रही है।

बीएसएफ ने राजस्थान के बाड़मेर में जमीन में दबाया गया हथियारों का जखीरा बरामद किया : सूत्र

दक्षिण भारत राष्ट्रमत
dakshinbharat.com

जोधपुर। सीमा सुरक्षा बल (बीएसएफ) ने राजस्थान के बाड़मेर में जमीन में दबाया गया हथियारों का जखीरा बरामद किया है। सूत्रों ने शनिवार को यह जानकारी दी। सूत्रों ने बताया कि सीमा पर बाड़ के पास रेत में छिपाए गए नौ एमएम की चार ग्लाक पिस्तौल, आठ मैगजीन और 78 कारतूस बरामद किए गए।

बीएसएफ (गुजरात फ्रंटियर) के एक सूत्र ने बताया, सीमा के पास संदिग्ध गतिविधियां दिखाई देने पर हमने सूचना के आधार पर शुक्रवार को बीजराड़ पुलिस थाना क्षेत्र में भूभूत की ढाणी के पास तलाश अभियान शुरू किया। अभियान के

दौरान, सीमा पर बाड़ से थोड़ी दूरी पर रेत के टीले में छिपाकर रखे गए अथवा हथियारों का जखीरा बरामद किया गया। उन्होंने कहा, माना जा रहा है कि हथियारों को पाकिस्तान से तस्करी कर भारत लाया गया है। इसके बाद सुरक्षा एजेंसियां इकट्ठाई अलर्ट पर हैं।

बीएसएफ और पुलिस की टीम, अन्य एजेंसियों के साथ मिलकर क्षेत्र में व्यापक तलाश अभियान संचालित कर रही हैं और इस बात की जांच कर रही हैं कि ये हथियार भारत में कैसे पहुंचे? देश में कुछ ही दिन में गणतंत्र दिवस मनाया जाना है ऐसे में हथियारों की बरामदगी को संवेदनशील मामला माना जा रहा है। सूत्रों ने बताया कि खुफिया एजेंसियां इस बात की जांच कर रही हैं कि क्या यह किसी बड़ी साजिश का हिस्सा है।

घरेलू विवाद की वजह से पत्नी के मामा की हत्या की

कोटा। राजस्थान के बूंदी जिले में रविवार लड़के 38 वर्षीय एक व्यक्ति ने घरेलू विवाद की वजह से अपनी पत्नी के मामा की कथित तौर पर हत्या कर दी। पुलिस ने यह जानकारी दी। पुलिस ने बताया कि आरोपी व्यक्ति अपनी पत्नी के घर नहीं लौटने से नाराज था। उसने बताया कि आरोपी की पहचान अजमेर जिले के किशनगढ़ निवासी शहजाद के रूप में हुई है। उसने केशोरायपाटन के कबी बरती निवासी कल्लू खान (62) को पकड़ने के प्रयास शुरू कर दिया और मॉके से फरार हो गया।

केशोरायपाटन थाना के क्षेत्र निरीक्षक हंसराज मीणा ने बताया कि प्रारंभिक जांच के अनुसार, शहजाद और उसकी पत्नी के बीच विवाद चल रहा था। महिला तान तान महीने से केशोरायपाटन में अपने मामा के घर पर रह रही थी, जबकि शहजाद पत्नी पर

वापस लौटने का दबाव बना रहा था। मीणा ने बताया कि घटना रविवार सुबह करीब पांच बजे हुई, जब शहजाद उसे वापस लेने के लिए खान के घर पहुंचा। वहां पहुंचने पर खान ने उसे बताया कि उसकी पत्नी वहां नहीं है और कोटा में अपने दूसरे मामा के घर चली गई है। मीणा ने बताया कि जबकि खान ने आरोपी को और अपनी पत्नी को वहां अनुपस्थित पाकर शहजाद ने खान पर चाकू से कई बार वार किया और मॉके से भाग गया। उन्होंने आगे बताया कि खान को 3-4 चोटें आईं, जिनमें पेट में एक घातक चोट भी शामिल है और उन्हें कोटा के एक अस्पताल में ले जाया गया, जहां उनकी मौत हो गई। मीणा ने बताया कि आरोपी को पकड़ने के प्रयास शुरू कर दिए गए हैं। उन्होंने बताया कि पोस्टमार्टम के बाद शव परिजनों को सौंप दिया जाएगा।



मजलाल शर्मा ने प्रयागराज महाकुंभ स्थित राजस्थान मण्डप में सुना प्रधानमंत्री का 'मन की बात' कार्यक्रम

दक्षिण भारत राष्ट्रमत
dakshinbharat.com

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम के 118वें संस्करण में देशवासियों को संबोधित किया। नववर्ष 2025 का यह पहला 'मन की बात' कार्यक्रम था। मुख्यमंत्री मजलाल शर्मा ने भी प्रयागराज स्थित राजस्थान मण्डप में आए लाखों श्रद्धालुओं ने डुबकी लगाई। प्रधानमंत्री ने कहा कि प्रयागराज महाकुंभ में उमड़ा विस्मरणीय जन-संलाव, अकल्पनीय दृश्य और समता-समसत्ता का असाधारण संगम विविधता में एकता का उत्सव है। उन्होंने कहा कि हजारों वर्षों से चली आ रही इस परंपरा में कहीं भी कोई भेदभाव और जातिवाद नहीं है। यह 'कुंभ'

एकता का महाकुंभ है। मोदी ने कहा कि कुंभ का आयोजन बताया है कि कैसे हमारी परम्पराएं पूरे भारत को एक सूत्र में बांधती हैं। एक तरफ प्रयागराज, उज्जैन, नासिक और हरिद्वार में कुंभ का आयोजन होता है, वैसे ही, दक्षिण भू-भाग में, गोदावरी, कृष्णा, नर्मदा और कावेरी नदी के तटों पर पुष्करम होते हैं। उन्होंने कहा कि पिछले दिनों दक्षिण बंगाल में 'गंगा सागर' मेला का भी विहंगम आयोजन हुआ और संक्रांति के पावन अवसर पर इस मेले में पूरी दुनिया से आए लाखों श्रद्धालुओं ने डुबकी लगाई। 'कुंभ', 'पुष्करम' और 'गंगा सागर मेला' - हमारे सामाजिक मेल-जोल, सद्भाव और एकता को बढ़ाने वाले पर्व हैं।

मोदी ने कहा कि इस महीने हमने 'पौष शुक्ल द्वादशी' के दिन रामलला के प्राण प्रतिष्ठा पर्व की पहली वर्षगांठ मनाई है। इस साल 'पौष शुक्ल द्वादशी' 11 जनवरी को

पड़ी और इस दिन लाखों राम भक्तों ने अयोध्या में रामलला के दर्शन कर उनका आशीर्वाद लिया। उन्होंने कहा कि यह भारत की सांस्कृतिक चेतना की पुनः प्रतिष्ठा की द्वादशी है। मोदी ने आमजन से आह्वान किया कि वे विकास के रास्ते पर चलते हुए विरासत को सहेजें और उनसे प्रेरणा लेंगे हुए आगे बढ़ें।

मोदी ने कहा कि इस बार के गणतंत्र दिवस पर संविधान लागू होने के 75 साल हो रहे हैं। उन्होंने कहा कि संविधान सभा सदस्यों के विचार हमारी बहुत बड़ी धरोहर हैं। प्रधानमंत्री ने बाबा साहब भीमराव अम्बेडकर, डॉ. राजेन्द्र प्रसाद और डॉ. श्यामा प्रसाद मुखर्जी के भाषणों के अंश साझा करते हुए देशवासियों से इन महापुरुषों के विचारों से प्रेरणा लेते हुए ऐसे भारत के निर्माण करने के आह्वान किया जो जिस पर इन संविधान निर्माताओं को भी

गर्व हो। प्रधानमंत्री ने कहा कि वर्ष 2025 की शुरुआत में ही भारत ने अंतरिक्ष के क्षेत्र में कई ऐतिहासिक उपलब्धियां हासिल की हैं।

बंगलूरु के स्पेस-टेक स्टार्ट-अप पिक्सल ने भारत का पहला निजी सैटेलाइट कॉन्ट्रोलेशन फायर-पलाई, सफलतापूर्वक लॉन्च किया है। हमारे वैज्ञानिक अंतरिक्ष में पोषे उगाने और उन्हें जीवित रखने के प्रयास भी कर रहे हैं। आईआईटी मद्रास का एक्सट्रिम केंद्र अंतरिक्ष में मैन्यूफैक्चरिंग के लिए नई तकनीकों पर काम कर रहा है। उन्होंने अपने उद्बोधन में असम के नांगवॉ व किसानों द्वारा हाथियों की भूख मिटाने के अभिनव प्रयास एवं दो नए टाईगर रिजर्वों (गुरु घासीदास-तमोर पिपला (उत्तीसगढ़), रातापानी (मध्यप्रदेश)) का जिक्र भी किया। साथ ही, मोदी ने स्वामी

विवेकानंद जयंती पर आयोजित कार्यक्रमों का स्मरण भी किया।

मुख्यमंत्री मजलाल शर्मा ने कहा कि प्रयागराज महाकुंभ में श्रद्धालुओं के लिए बेहतरीन व्यवस्था की गई है। महाकुंभ हमारे देश की प्राचीन संस्कृति और परम्परा का प्रतीक है। ऐसी पुरातन एवं वैभवशाली परम्परा दुनिया में कहीं और देखने को नहीं मिलती है जहां करोड़ों लोग बिना किसी भेदभाव के एक साथ संगम में डुबकी लगाते हैं। प्रत्येक भारतीयों को ऐसी गौरवशाली परम्परा पर गर्व होना चाहिए। उन्होंने कहा कि 'मन की बात' कार्यक्रम में प्रधानमंत्री नरेन्द्र मोदी का उद्बोधन हम सब देशवासियों के लिए एक प्रेरणादायी होने के साथ ही, उत्सावर्धक होता है। उनके उद्बोधन के माध्यम से हमें हमारे देश की उपलब्धियों के बारे में जानकारी मिलती है और गर्व महसूस होता है।



विप्र समाज नहीं, भारत की संस्कृति है : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने कहा है कि जो समाज महिला सशक्तिकरण, समाज सेवा और सामाजिक समसत्ता के लिए कार्य करता है, वही निरंतर आगे बढ़ता है। बागड़े रविवार को छत्रपति संभाजी नगर में विप्र फाउंडेशन,

विभागीय अधिवेशन का उद्घाटन करने के बाद समारोह को संबोधित कर रहे थे। उन्होंने कहा कि विप्र समाज नहीं भारत की संस्कृति है। जो ब्रह्म यानी अंतिम सत्य को जानता है, वही विप्र है।

बागड़े ने वैदिक काल से ब्राह्मणों के रहे गौरवर्द्ध अतीत को स्मरण करते हुए कहा कि जब-जब समाज में अंधकार छाया है, धरती पर विधर्मियों के कारण संकट आए हैं तब ब्राह्मणों ने आगे आकर

समाज को आलोक पथ दिखाने का कार्य किया है। उन्होंने विप्र समाज द्वारा समाज हित में किए जा रहे कार्यों के बारे में जानकारी ली और कहा कि संपूर्ण मानवता के कल्याण के लिए समाज निरंतर कार्य करे। उन्होंने भगवान परशुराम और उनके तेज को स्मरण करते हुए महाराष्ट्र, बंगाल, आन्ध्रप्रदेश, कर्नाटक आदि में विप्र समाज संगठन द्वारा किए जा रहे कार्यों को महत्वपूर्ण बताया।



जोधपुर में अभाविक की दो-दिवसीय केंद्रीय कार्यसमिति की बैठक शुरू

दक्षिण भारत राष्ट्रमत
dakshinbharat.com

जोधपुर। अखिल भारतीय विद्यार्थी परिषद (एबीवीपी) की दो-दिवसीय केंद्रीय कार्यसमिति बैठक का राजस्थान के जोधपुर स्थित रघुवंशपुरम आश्रम में शुभारंभ हुआ। बैठक में शैक्षिक, सामाजिक, संगठनात्मक, पर्यावरणीय, सांस्कृतिक, खेल और सेवा जैसे महत्वपूर्ण विषयों पर गहन चर्चा की जाएगी और आगामी कार्यों की योजना तैयार की जाएगी। देश के हर राज्य से कुल 102 प्रतिनिधि इस बैठक में भाग ले रहे हैं। बैठक में राष्ट्रीय स्वयंसेवक संघ के सह-संस्थापक मुकुंद सीआर विशेष रूप से उपस्थित रहे।

राष्ट्रीय एवं सामाजिक परिस्थितियों पर चर्चा के साथ विचार बैठक 2025 के स्वरूप और प्रारूप, 70वें राष्ट्रीय अधिवेशन (2024-25) की समीक्षा और विद्यार्थियों से जुड़े मुद्दों के अनुवर्तन पर विचार किया गया। परिसर चलो अभियान, भारतीय गणतंत्र के 75 वर्ष, स्वामी दयानंद सरस्वती की 200वीं जयंती, रानी दुर्गावती की पंचशती पूर्ति और संघ शताब्दी वर्ष जैसे विशेष अभियानों की योजनाएं बनाई गईं। संगठनात्मक कार्यों और विश्वविद्यालय पाठ्यक्रम सुधार पर चर्चा के साथ आगामी वर्षों (2025-26 और 2026-27) की योजनाओं के लिए सुझाव दिए गए। सदस्यता अभियान और महाविद्यालय इकाइयों की प्रगति की समीक्षा भी की गई।

परिषद के राष्ट्रीय महामंत्री वीरेंद्र सोलंकी ने बताया कि सत्र 2024-25 में देश भर में कुल 57,82,877 विद्यार्थियों ने अभाविक की सदस्यता ली है। विगत वर्ष की तुलना में लगभग आठ लाख से अधिक विद्यार्थियों ने अभाविक की सदस्यता ग्रहण की। बैठक के पहले दिन शिक्षा से जुड़े कई मुद्दों पर गहन चिंतन किया गया जिसमें देश भर के शैक्षिक परिसरों में चल रही अनियमितताओं, राष्ट्रीय शिक्षा नीति के क्रियान्वयन, शैक्षिक संस्थाओं में हो रही शूलक वृद्धि और शिक्षा की गुणवत्ता में सुधार आदि बिंदुओं पर विस्तार से चर्चा हुई। अभाविक के राष्ट्रीय अध्यक्ष राजशरण शाही ने कहा कि भारतीय ज्ञान परंपरा और सांस्कृतिक मूल्यों का समावेश समय की आवश्यकता है।

सड़क हादसे में चार लोगों की मौत

दक्षिण भारत राष्ट्रमत
dakshinbharat.com

बीकानेर। राजस्थान के बीकानेर जिले के लूणकरणसर थाना क्षेत्र स्थित हंसैरा गांव में शनिवार रात एक दिल दहला देने वाली सड़क दुर्घटना ने चार लोगों की जान ले ली।

घटना में चार अन्य लोग गंभीर रूप से घायल हुए हैं। यह हादसा तब हुआ जब भोजासर से पेमासर जा रही एक बारात की अटिंगा कार का टायर फट गया और वह दुर्घटनाग्रस्त हो गई। मृतकों की पहचान भोजासर निवासी भगवान

दास, विनोद, सुनील और रावतसर निवासी कालूराम के रूप में हुई है। सभी मृतक एक ही परिवार के सदस्य बताए जा रहे हैं।

सूचना मिलते ही स्थानीय पुलिस और राहतकर्मी मौके पर पहुंचे और घायलों को तत्काल स्थानीय चिकित्सालय पहुंचाया। गंभीर रूप से घायल तीन लोगों को बीकानेर के पीबीएम अस्पताल रेफर किया गया। अस्पताल में इलाज के दौरान इनमें से एक की हालत गंभीर बनी हुई है। अन्य तीन घायलों का इलाज अभी भी स्थानीय अस्पताल में जारी है।

जानकारी के अनुसार, यह बारात भोजासर से पेमासर के लिए

रवाना हुई थी, जिसमें बस और कारों का काफिला शामिल था। दुर्घटना के समय अटिंगा कार का टायर फटने से यह हादसा हुआ, जिससे कार अनियंत्रित होकर सड़क किनारे पलट गई और उसमें सवार लोग घायल हो गए। हादसा इतना भीषण था कि मौके पर ही चार लोगों की मौत हो गई।

पुलिस ने मामले की जांच शुरू कर दी है और दुर्घटना के कारणों की गहनता से जांच की जा रही है। पुलिस अधिकारियों ने बताया कि यह एक गंभीर सड़क दुर्घटना है, और उचित कार्रवाई की जाएगी। इस हादसे के बाद से पूरे इलाके में शोक की लहर दौड़ गई है।



मजलाल सरकार ने पूरे नहीं किए वादे, सेवादल की बड़ी जिम्मेदारी : डोटासरा

दक्षिण भारत राष्ट्रमत
dakshinbharat.com

जयपुर। राष्ट्रीय कांग्रेस सेवादल की 3 दिवसीय राष्ट्रीय कार्यसमिति की बैठक सम्पन्न हुई। बैठक में पीसीसी चीफ गोविन्द सिंह डोटासरा भी शामिल हुए। डोटासरा ने सेवादल के कार्यों की सराहना करते हुए आगामी दिनों में सेवादल की संगठन में बड़ी भूमिका रहने की बात कही। डोटासरा ने मजलाल सरकार पर हमला बोलते हुए कहा कि इस सरकार ने अपने चुनावी

घोषणा पत्र में महिलाओं, युवाओं, किसानों और आम लोगों से किए वादे अब तक नहीं निभाए। इस पक्षी सरकार ने हमारे समय की जनकल्याणकारी योजनाओं को बंद कर के लोगों को परेशान किया है। लोग अब कांग्रेस शासन को याद कर रहे हैं।

ऐसे समय में सेवादल की लोगों के बीच में भूमिका और बढ़ जाती है। सेवादल संगठन कांग्रेस की रीढ़ की हड्डी मानी जाती है, जो लोगों के बीच में रहकर कांग्रेस की रीति नीति और सिद्धांतों को लोगों तक पहुंचाती है। भाजपा सरकार में लोग

जिस तरह से अपने हकों को लेकर परेशान हो रहे हैं, तो सेवादल के कार्यकर्ता को लोगों के बीच जाकर पक्षी सरकार की सच्चाई उजागर करनी होगी। राष्ट्रीय सेवादल की इस 3 दिन की बैठक में कई ज्वलंत मुद्दों पर चिंतन मंथन हुआ है और संगठन में सक्रियता बढ़ाने के लिए कई महत्वपूर्ण फैसले लिए गए हैं। मुझे उम्मीद है कि सेवादल जल्दी ही नए कलेवर में सामने आकर संगठन को मजबूत करेगा। इस अवसर पर सेवादल प्रदेशाध्यक्ष हेम सिंह शेखावत सहित कई राष्ट्रीय वक्ताधिकारी मौजूद रहे।

शिक्षा मंत्री ने कोटा में विद्यार्थियों की आत्महत्या का कारण 'प्रेम प्रसंग' बताया

दक्षिण भारत राष्ट्रमत
dakshinbharat.com

कोटा। राजस्थान के शिक्षा मंत्री मदन दिलावर ने कोटा में विद्यार्थियों द्वारा आत्महत्या किये जाने के पीछे 'प्रेम प्रसंग' को एक कारण करार दिया। उन्होंने साथ ही अभिभावकों से आग्रह किया कि वे सतर्क रहें और अपने बच्चों पर पढ़ाई के लिए दबाव न डालें। इस वर्ष

कोटा में चार विद्यार्थियों ने आत्महत्या की है। कोविंग संस्थाओं के प्रमुख केंद्र कोटा में 2024 में आत्महत्या के 17 मामले सामने आए थे। दिलावर (जो पंचायती राज विभाग भी संभालते हैं) बूंदी में एक कार्यक्रम के बाद पत्रकारों को संबोधित कर रहे थे। उन्होंने इस कार्यक्रम में लाभार्थियों को भूमि स्वामित्व के लिए 'स्वामित्व' कार्ड जारी किए गए। कोटा में विद्यार्थियों द्वारा आत्महत्या किये जाने के बारे में पूछे जाने पर मंत्री ने कहा कि यह अभिभावकों से आग्रह करना चाहते हैं कि उन्हें सतर्क रहना चाहिए और अपने बच्चों पर पढ़ाई को लेकर दबाव नहीं डालना चाहिए। दिलावर ने कहा, मैं ईमानदारी से आग्रह करना चाहूंगा, हालांकि मेरे शब्द कुछ लोगों को परेशान कर सकते हैं कि माता-पिता को चौकस और सावधान रहना चाहिए तथा उन्हें अपने बच्चों पर दबाव नहीं डालना चाहिए।

दक्षिण भारत राष्ट्रमत

धार्मिक स्थलों पर चोरी और जेब काटने वाले गिरोह के सात सदस्य गिरफ्तार

दक्षिण भारत राष्ट्रमत
dakshinbharat.com

गोरखपुर (उप्र)/भाषा। गोरखपुर जिले में पुलिस ने भीड़भाड़ वाले धार्मिक स्थलों पर कथित रूप से चोरी करने वाले महाराष्ट्र के एक गिरोह के सात सदस्यों को गिरफ्तार किया है। पुलिस अधिकारियों ने यह जानकारी दी।

पुलिस अधिकारियों ने यहां बताया कि गिरोह में पांच महिलाएं और दो पुरुष शामिल हैं तथा गिरोह के सदस्यों को शनिवार शाम को गिरफ्तार किया गया। उनके मुताबिक, पुलिस ने उनके कब्जे से 26 हजार रुपये नकद, सोने का एक कमान और एक वाहन बरामद किया। उन्होंने बताया कि गिरोह उत्तर प्रदेश भर में भीड़भाड़ वाले धार्मिक स्थलों

को निशाना बनाता था तथा गिरोह जेब काटने और चोरी के लिए ध्यान भटकाने और छल-कपट का इस्तेमाल करता था।

अधिकारियों ने बताया कि पिछले घनतेरस के त्योहार के दौरान गिरोह ने गोरखपुर के गोरखनाथ इलाके में एक महिला से सोने के गहने चुराए थे तथा गिरोह ने गोरखनाथ मंदिर में आयोजित खिचड़ी मेले में व्यापक भीड़ का फायदा उठाने की भी साजिश रची थी। उन्होंने बताया कि केंद्र थाने की पुलिस ने एक खुफिया सूचना पर कार्रवाई करते हुए गिरोह के सात सदस्यों को रेलवे स्टेशन के पास से गिरफ्तार कर लिया।

अधिकारियों के मुताबिक, गिरफ्तार किए गए लोगों में नागपुर जिले के निवासी ज्योति प्रसाद और उसके साथी शामिल हैं।

केजरीवाल पर हमले को लेकर आप 'फर्जी' कहानी गढ़ रही है : वर्मा

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली विधानसभा के लिए अगले महीने की पांच फरवरी को होने वाले मतदान के लिए नई दिल्ली सीट से भारतीय जनता पार्टी (भाजपा) के उम्मीदवार प्रवेश वर्मा ने रविवार को आम आदमी पार्टी (आप) पर अरविंद केजरीवाल पर हमले की 'फर्जी' कहानी गढ़ने का आरोप लगाया। उन्होंने दावा किया कि आप के राष्ट्रीय संयोजक केजरीवाल 20,000 मतों से हारेंगे।

आप नेताओं ने शनिवार को नई दिल्ली निर्वाचन क्षेत्र में चुनाव प्रचार के दौरान 'वर्मा के गुंडे' द्वारा केजरीवाल की कार पर पत्थरबर्षा करने का आरोप लगाया। वर्मा ने रविवार को यहां संवाददाता सम्मेलन में लिखित में दिया कि वह केजरीवाल को 20,000 मतों से हराएंगे। भाजपा नेता ने दावा किया कि केजरीवाल परेशान और बेचैन हैं, क्योंकि उन्होंने 2020 के

विधानसभा चुनाव से पहले दिल्ली के लोगों से किए गए 10 वार्डों में से एक भी पूरा नहीं किया है और अब महिलाएं और युवा उनसे सवाल पूछ रहे हैं। वर्मा ने आरोप लगाया, 'एक वाहन, जिसमें केजरीवाल खुद बैठे थे, ने तीन स्थानीय युवकों को टकरा मार दी, लेकिन आप उन पर (आप संयोजक पर) हमले की झूठी कहानी बना रही है।'

भाजपा प्रत्याशी ने कहा कि उन्होंने निर्वाचन आयोग से शिकायत की है और वीडियो सबूत भी प्रस्तुत किये हैं।

आप ने आरोप लगाया है कि किन लोगों ने कथित तौर पर केजरीवाल पर हमला किया, वे वर्मा के 'गुंडे' थे। इस पर भाजपा प्रत्याशी ने कहा कि नई दिल्ली निर्वाचन क्षेत्र के पूरे एक लाख मतदाता उनका परिवार हैं। उन्होंने कहा, 'केजरीवाल कह रहे हैं कि निर्वाचन क्षेत्र के लोग गुंडे हैं। केजरीवाल की जानकारी के लिए उनके वाहन की चपेट में आए तीन स्थानीय युवक भी स्थानीय मतदाता हैं जो उनसे नौकरियों के बारे में पूछना चाहते थे।'

प्रवेश वर्मा ने यह भी दावा किया कि प्रचार के दौरान केजरीवाल के कार्यालय में 50 वाहन शामिल होते हैं, जिसमें पंजाब पुलिस के 350 जवान एक 47 और अन्य आग्नेयस्त्र लेकर उनके साथ होते हैं।

मणिपुर में अवैध प्रवासियों की पहचान करने के लिए एनआरसी लागू करे केंद्र : मेइती संगठन

दक्षिण भारत राष्ट्रमत
dakshinbharat.com

इंफाल/भाषा। मेइती समूह 'कोऑर्डिनेटिंग कमेटी ऑन मणिपुर इंटीग्रेटी' (सीओसीओएमआई) ने रविवार को केंद्र सरकार से म्यांमा के अवैध प्रवासियों की पहचान करने के लिए राज्य में राष्ट्रीय नागरिक पंजी (एनआरसी) लागू करने की मांग की।

सीओसीओएमआई ने सरकार से अवैध तरीके से राज्य में दाखिल होने और हथियारों व मादक पदार्थों की तस्करी को रोकने के लिए जल्द से जल्द भारत-म्यांमा सीमा पर बाड़ लगाने का काम पूरा करने का भी आग्रह किया। संगठन के समन्वयक सोमेश्वर थोकचोम ने कहा, 'इस महीने की शुरुआत में कडमबंद में हुए बम धमाके के बावजूद केंद्र ने कोई कार्रवाई नहीं

की। यह दर्शाता है कि राज्य के लोगों को देश का नागरिक नहीं माना जा रहा है। संविधि उग्रवादियों ने 14 जनवरी को मणिपुर के इंफाल पश्चिम जिले के कडमबंद इलाके में बम धमाका किया था। थोकचोम ने संवाददाताओं से कहा, 'यह संघर्ष तभी समाप्त होगा जब केंद्र निश्चित कार्रवाई और कुकी उग्रवादियों के खिलाफ सैन्य कार्रवाई शुरू करेगा।' इंफाल घाटी के कई नागरिक समाज संगठनों ने सरकार से कुकी जो उग्रवादियों के खिलाफ कार्रवाई करने की भी मांग की ताकि राज्य में जारी संघर्ष को समाप्त किया जा सके। थोकचोम ने कहा, 'धुसपैठियों की पहचान के लिए (मणिपुर में) एनआरसी लागू किया जाना चाहिए। म्यांमा के लोगों के लिए शरणार्थी हिरासत शिविर केवल मणिपुर तक ही सीमित नहीं होने चाहिए। राज्य के पास सीमित भूमि संसाधन हैं।

चैंपियंस ट्रॉफी में सूर्यकुमार की कमी खलेगी, वह 'एक्स-फैक्टर' हो सकता था : रैना

दक्षिण भारत राष्ट्रमत
dakshinbharat.com

नई दिल्ली/भाषा। पूर्व भारतीय बल्लेबाज सुरेश रैना का मानना है कि भारत को आगामी चैंपियंस ट्रॉफी में मध्यक्रम के बल्लेबाज सूर्यकुमार यादव की कमी खलेगी और वह टीम के लिए 'एक्स फैक्टर' साबित हो सकते थे। रोहित शर्मा की अग्रवर्दी वाली भारतीय टीम चैंपियंस ट्रॉफी में अपने सभी मैच दुबई में खेलेगी।

सूर्यकुमार और तेज गेंदबाज मोहम्मद सिराज को चैंपियंस ट्रॉफी के लिए भारतीय टीम में नहीं चुना गया है जिसकी घोषणा

शनिवार को की गई थी। वनडे विश्व कप 2023 में खेलने वाले छह खिलाड़ी भारतीय टीम में जगह नहीं बना पाए। सूर्यकुमार और सिराज के अलावा जिन अन्य खिलाड़ियों को टीम में जगह नहीं मिली उनमें प्रसिद्ध कुम्भार, शार्दूल ठाकुर और इशान किशन शामिल हैं, जबकि रविचंद्रन अश्विन ने हाल ही में अंतरराष्ट्रीय क्रिकेट से संन्यास ले लिया था।

रैना ने स्टार स्पॉट्स से कहा, 'सूर्यकुमार विश्व कप टीम का अभिन्न अंग थे। वह एक ऐसा खिलाड़ी हैं जो मैदान के किसी भी स्थान पर शॉट मार सकता है। वह खेल के किसी भी



चरण में नौ रन प्रति ओवर की दर से रन बना सकता है। वह अपने विशेष खेल से प्रतिद्वंद्वी टीम पर हावी होने की क्षमता रखता है।' उन्होंने कहा, 'अगर सूर्यकुमार टीम में होता तो वह एक्स फैक्टर होता। टीम को उसकी कमी खलेगी। अब जिम्मेदारी चोटी के तीन बल्लेबाजों पर होगी जो कि अभी फॉर्म में नहीं चल रहे हैं। सूर्यकुमार एक ऐसा बल्लेबाज हैं जो किसी भी तरह की स्थिति में बल्लेबाजी कर सकता है।' रैना ने कहा कि जसप्रीत बुमराह की फिटनेस को लेकर अभी अनिश्चितता और मोहम्मद शमी की लंबे समय के बाद वापसी

को देखते हुए सिराज बेहतर विकल्प हो सकते थे। हालांकि उनका मानना है कि सिराज अभी टीम में जगह बना सकते हैं। उन्होंने कहा, 'ऑस्ट्रेलिया में सिराज ने अच्छी गेंदबाजी की थी लेकिन आप 12 फरवरी तक टीम में बदलाव कर सकते हैं। इसलिए मुझे लगता है कि अगर बुमराह पूरी तरह से फिट नहीं होते हैं तो सिराज टीम में वापस आ सकते हैं।' रैना ने कहा, 'हरिंत राणा ने अच्छा प्रदर्शन किया है। उसके पास अच्छी गति, अच्छा बम्पर, वैरिशन, यॉर्कर हैं। वह और अर्धवृत्त सिंध दोनों डेथ ओवरों में गेंदबाजी कर सकते हैं लेकिन मुझे अब भी लगता है कि अगर जसप्रीत बुमराह नहीं हैं तो सिराज बेहतर विकल्प हैं।'

मानव-हाथी संघर्ष से निपटने में

प्रधानमंत्री ने असम के ग्रामीणों की अभिनव पहल को सराहा

दक्षिण भारत राष्ट्रमत
dakshinbharat.com

गुवाहाटी/भाषा। प्रधानमंत्री नरेन्द्र मोदी ने रविवार को असम के नगांव जिले में मानव-हाथी संघर्ष से निपटने के उस अभिनव तरीके की सराहना की जिसके तहत फसलों को बचाने के मकसद से हाथियों को खिलाने के लिए एक विशेष प्रकार की घास लगाई गई।

नगांव में ग्रामीणों के उद्यम की मोदी ने अपने मासिक कार्यक्रम 'मन की बात' के प्रसारण में प्रशंसा की थी। 'एक्स' पर 'हाथी बंधु' पहल की एक ऑडियो क्लिप साझा

करते हुए प्रधानमंत्री ने कहा, 'मानव-पशु संघर्ष को कम करने के लिए असम के नगांव में किया गया एक प्रयास हर किसी को प्रेरित करने की शक्ति रखता है।'

मोदी ने कहा कि हाथियों की बड़ी आबादी से नगांव मानव-हाथी संघर्ष का सामना कर रहा है, क्योंकि भोजन की तलाश में हाथी फसलों को नष्ट कर रहे हैं। उन्होंने कहा कि आसपास के लगभग 100 गांवों के लोग फसलों के नुकसान से घिरे हैं, लेकिन ग्रामीण यह भी समझ रहे थे कि हाथी अपनी भूख मिटाने के लिए खेतों की ओर रुख कर रहे हैं। उन्होंने कहा कि 'हाथी बंधु' नाम से ग्रामीणों की एक टीम



बनाई गई, जिसने एक अभिनव विचार दिया। टीम ने क्षेत्र में लगभग 800 बीघे बंजर भूमि पर हाथियों द्वारा पसंद की जाने वाली 'नेपियर' घास लगाने के लिए ग्रामीणों को एक साथ लाया। इसके परिणामस्वरूप,

हाथियों ने खेतों में कम जाना शुरू कर दिया, जिससे हजारों ग्रामीणों को काफी राहत मिली। ऐसा लगता है कि हाथियों को भी यह पसंद आया है। मुख्यमंत्री हिमंत विश्व शर्मा ने 'एक्स' पर एक अन्य पोस्ट में कहा कि इस पहल से नगांव और कार्बी आंगलों जिलों के किसानों को मदद मिली है।

हिमंत विश्व शर्मा ने कहा, 'कुछ समय पहले आदरणीय श्री नरेन्द्र मोदी जी ने अपने कार्यक्रम 'मन की बात' से जुड़े संबोधन में असम की 'हाथी बंधु' पहल के बारे में बात की थी। यह पहल मानव-हाथी संघर्ष को कम करने का एक प्राकृतिक समाधान है।'

कानून व्यवस्था पर सरकार का 'जीरो टॉलरेंस' का दावा झूठा साबित : अखिलेश यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी (सपा) के राष्ट्रीय अध्यक्ष एवं उत्तर प्रदेश के पूर्व मुख्यमंत्री अखिलेश यादव ने रविवार को आरोप लगाया कि कानून व्यवस्था पर राज्य की भारतीय जनता पार्टी सरकार का 'जीरो टॉलरेंस' का दावा झूठा साबित हो गया है।

सपा मुख्यालय से रविवार को जारी एक बयान के मुताबिक, यादव ने कहा कि भाजपा सरकार में अपराधी बेखोफ आक्रोशित हैं। उन्होंने आरोप लगाया, भाजपा सरकार के सारे दावे झूठे हैं।

उन्होंने कहा कि राजधानी लखनऊ सहित प्रदेश में हर दिन अपराध की घटनाओं में इजाफा हो रहा है तथा कानून-व्यवस्था पर सरकार का जीरो टॉलरेंस का दावा झूठा साबित हो चुका है। यादव ने दावा किया कि अपराधी भी समझ गये हैं कि मुख्यमंत्री को राज्य की कानून-व्यवस्था से कोई धारता नहीं है तथा पूरा प्रशासन इन दिनों पर्यटन पर है। उन्होंने कहा, कैबिनेट के मंत्री भी राजधानी से बाहर जाने वाले हैं। अपराधियों की चांदी है। इन दिनों वही (अपराधी) दूढ़ रहे हैं कि सरकार कहा है? सपा प्रमुख ने कहा कि प्रदेश में हर दिन सैकड़ों आपराधिक घटनाएं हो रही हैं तथा भाजपा सरकार ने राज्य को अपराध का गढ़ बना दिया है।

यादव ने आरोप लगाया कि हर दिन महिलाओं और बच्चियों को अपमानित और प्रताड़ित करने वाली घटनाओं से लोग आतंकित और आक्रोशित हैं। उन्होंने आरोप लगाया, भाजपा सरकार के सारे दावे झूठे हैं।

विवादों में घिरे धनंजय मुंडे ने कहा-मैं अर्जुन हूँ, अभिमन्यु नहीं

शिरडी/भाषा। विवादों में घिरे महाराष्ट्र के मंत्री धनंजय मुंडे ने रविवार को महाभारत का हवाला देते हुए दावा किया कि उन्हें 'अभिमन्यु' की तरह नहीं घेरा जा सकता, क्योंकि वह महान धनुर्धर 'अर्जुन' हैं। पिछले साल नौ दिसंबर को बीड में मसाजोग गांव के सरपंच संतोष देशमुख के अपहरण और हत्या के मामले में मुंडे विपक्ष के साथ-साथ सत्तारूढ़ गठबंधन महायुक्ति के नेताओं के भी निशाने पर हैं। पुलिस ने देशमुख हत्याकांड से जुड़े जबरन वसूली के मामले में मुंडे के करीबी वार्षिक करदाता को गिरफ्तार किया है, जिसके बाद कई नेताओं ने उन्हें देशद्रोह के आरोपों से बखारत करने की मांग की है। पारसी से राष्ट्रवादी कांग्रेस पार्टी (राकांपा) विधायक मुंडे को शनिवार रात राज्य सरकार की ओर से घोषित प्रभारी मंत्रियों की सूची में शामिल नहीं किया गया। उनकी जगह उपमुख्यमंत्री और राकांपा प्रमुख अजित पवार को उनके गृह जिले पुणे के अलावा बीड जिले की जिम्मेदारी सौंपी गई है।

अहिल्यानगर के शिरडी में राकांपा के अधिवेशन में मुंडे ने सरपंच हत्याकांड और उससे जुड़े जबरन वसूली के मामले में उन्हें निशाना बनाने के लिए कुछ नेताओं की आलोचना की। उन्होंने कहा कि उन्हें दुख है कि इन नेताओं में सत्तारूढ़ महायुक्ति के लोग भी शामिल हैं। महायुक्ति में भारतीय जनता पार्टी (भाजपा), एकनाथ शिंदे नेता शिवसेना और अजित पवार के नेतृत्व वाली राकांपा शामिल हैं। मुंडे ने कहा, चाहे कुछ भी हो, मुझे अभिमन्यु की तरह घेरने से कोई फायदा नहीं होगा, क्योंकि मैं अभिमन्यु नहीं, अर्जुन हूँ। पार्टी (राकांपा) के कुछ नेता भी अजित दादा को गलत जानकारी दे रहे हैं, जो इस कठिन समय में मेरे साथ खड़े हैं। महाभारत में कौरव अभिमन्यु को चक्रव्यूह में फंसाकर मारने में सफल रहे थे।



का निर्माण करना चाहती है जो कठोर न हो। नेगी ने कहा, एक खुश कर्मचारी आपको बहुत कुछ देगा... जो व्यक्ति अपने काम में लगा रहता है और उसका आनंद लेता है, अगर उसके पास कोई जरूरी काम है, तो वह उसे करेगा। आपको इसके लिए उसकी निगरानी करने की जरूरत नहीं है।

एलएंडटी के चेयरमैन के सप्ताह में 90 घंटे काम करने के सुझाव को लेकर सोशल मीडिया पर कई लोगों ने नाराजगी जताई है। विभिन्न क्षेत्रों के दिग्गजों ने भी इसपर अपनी राय जताई है। आरपीजी इंटरप्राइजेज के चेयरमैन हर्ष गौयनका ने इसको लेकर सोशल मीडिया में 'एक्स' पर कहा था, 'मैं कड़ी मेहनत और समझदारी से काम करने में विश्वास करता हूँ, लेकिन जीवन को हमेशा काम करने में बदल देना? यह सफलता नहीं बल्कि थकान का नुस्खा है। कार्य-जीवन संतुलन वैकल्पिक नहीं है, यह आवश्यक है। खैर, यह मेरा दृष्टिकोण है। मैरिको लि. के चेयरमैन हर्ष मारीवाला ने भी कहा था, इसमें कोई संदेह नहीं है कि कड़ी मेहनत सफलता की रीढ़ है, लेकिन यह काम के घंटों के बारे में नहीं है। यह उन घंटों में लाई जाने वाली गुणवत्ता और जुनून के बारे में है।

सप्ताह में 90 घंटे काम करना मुश्किल, गुणवत्ता रखती है मायने : भारतपे सीईओ

दक्षिण भारत राष्ट्रमत
dakshinbharat.com

नई दिल्ली/भाषा। भारत में 90 घंटे के कार्य सप्ताह को लेकर चल रही बहस के बीच वित्तीय प्रौद्योगिकी कंपनी भारतपे के मुख्य कार्यपालक अधिकारी (सीईओ) नलिन नेगी ने कहा है कि जब कार्यस्थल पर कर्मचारियों के परिणामों और उत्पादकता को मापने की बात आती है तो गुणवत्ता अधिक मायने रखती है, न कि लंबे समय तक काम करना। उन्होंने इस बात पर जोर दिया कि भारतपे में हम काम के घंटों को लेकर अधिक अपेक्षाएं नहीं रखते हैं।

उनकी यह टिप्पणी ऐसे समय में आई है जब कॉर्पोरेट भारत में काम के घंटों को लेकर बहस छिड़ी हुई है। इससे पहले, बुनियादी ढांचा एवं निर्माण कंपनी लार्सन एंड टुब्रो (एलएंडटी) के चेयरमैन एस एन सुब्रमण्यन ने रविवार को कर्मचारियों से काम न कर पाने पर खेद व्यक्त किया था। नेगी ने पीटीआई-भाषा से कहा कि काम की गुणवत्ता 'सबसे पहले' है, न कि घंटों



की संख्या। उन्होंने कहा, 90 घंटे काम करना काफी कठिन होता है। इसलिए मैं कहेगा कि यह हमेशा से होती रही है और एक युवा संतुलन के रूप में भारतपे का लक्ष्य एक आरामदायक और सफाया वातावरण प्रदान करना है, जहां कर्मचारी अपना सर्वश्रेष्ठ प्रदर्शन कर सकें। उन्होंने कहा कि छह साल पुरानी कंपनी भारतपे एक ऐसी संस्कृति

का निर्माण करना चाहती है जो कठोर न हो। नेगी ने कहा, एक खुश कर्मचारी आपको बहुत कुछ देगा... जो व्यक्ति अपने काम में लगा रहता है और उसका आनंद लेता है, अगर उसके पास कोई जरूरी काम है, तो वह उसे करेगा। आपको इसके लिए उसकी निगरानी करने की जरूरत नहीं है।

एलएंडटी के चेयरमैन के सप्ताह में 90 घंटे काम करने के सुझाव को लेकर सोशल मीडिया पर कई लोगों ने नाराजगी जताई है। विभिन्न क्षेत्रों के दिग्गजों ने भी इसपर अपनी राय जताई है। आरपीजी इंटरप्राइजेज के चेयरमैन हर्ष गौयनका ने इसको लेकर सोशल मीडिया में 'एक्स' पर कहा था, 'मैं कड़ी मेहनत और समझदारी से काम करने में विश्वास करता हूँ, लेकिन जीवन को हमेशा काम करने में बदल देना? यह सफलता नहीं बल्कि थकान का नुस्खा है। कार्य-जीवन संतुलन वैकल्पिक नहीं है, यह आवश्यक है। खैर, यह मेरा दृष्टिकोण है। मैरिको लि. के चेयरमैन हर्ष मारीवाला ने भी कहा था, इसमें कोई संदेह नहीं है कि कड़ी मेहनत सफलता की रीढ़ है, लेकिन यह काम के घंटों के बारे में नहीं है। यह उन घंटों में लाई जाने वाली गुणवत्ता और जुनून के बारे में है।



हिमाचल सरकार मादक पदार्थ माफियाओं के खिलाफ सख्त कार्रवाई सुनिश्चित कर रही : सुक्खू

दक्षिण भारत राष्ट्रमत
dakshinbharat.com

शिमला/भाषा। हिमाचल प्रदेश के मुख्यमंत्री सुखविंदर सिंह सुक्खू ने मादक पदार्थ माफियाओं को कड़ी चेतावनी देते हुए रविवार को कहा कि मौजूदा सरकार युवाओं के भविष्य को खतरे में डालने वालों के खिलाफ सख्त कार्रवाई करेगी।

कांगड़ा जिले के नूरपुर में एक जनसभा को संबोधित करते हुए उन्होंने बताया कि पुलिस ने हाल के महीनों में मादक पदार्थ तस्करो के

खिलाफ व्यापक अभियान चलाया है और उनसे 11 करोड़ रुपये की संपत्ति जब्त की है। उन्होंने कहा कि राज्य सरकार ने मादक पदार्थों की रोकथाम से संबंधित कानून को लागू किया है। उन्होंने कहा कि यह जनहित की रक्षा के लिए मादक पदार्थों की तस्करी में लिप्त आदतन अपराधियों को हिरासत में लेने की अनुमति देता है।

मुख्यमंत्री ने कांगड़ा जिले के नूरपुर विधानसभा क्षेत्र में 30.85 करोड़ रुपये की लागत की सात विकास परियोजनाओं का उद्घाटन और शिलान्यास भी किया।

राहुल ने न्याय, समानता के लिए 'सफेद टी-शर्ट मुहिम' शुरू की

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने आम लोगों के अधिकारों की वकालत करते हुए रविवार को 'सफेद टी-शर्ट मुहिम' शुरू करने की घोषणा की और केंद्र की नरेन्द्र मोदी सरकार पर गरीबों से मुंह मोड़ने का आरोप लगाया।

गांधी ने 'एक्स' पर एक पोस्ट में, यह मुहिम शुरू करने की घोषणा की और लोगों से इसका हिस्सा बनने का आग्रह किया। उन्होंने 'एक्स' पर एक वीडियो 'वायसओवर' में कहा, 'यदि आप आर्थिक न्याय में विश्वास करते हैं, संपत्ति की बढ़ती असमानताओं का विरोध करते हैं, सामाजिक समानता के लिए लड़ते हैं, सभी प्रकार के भेदभाव को अस्वीकार करते हैं और हमारे देश में शांति एवं स्थिरता के लिए प्रयासरत हैं, तो सफेद टी-शर्ट पहनें और मुहिम में शामिल हों।' गांधी ने कहा, 'आज मोदी



सरकार ने गरीबों और श्रमिक वर्ग से मुंह मोड़ लिया है और उन्हें उनके हाल पर छोड़ दिया है। सरकार का पूरा ध्यान कुछ चुनिंदा पूंजीपतियों को और समृद्ध बनाने पर है।' उन्होंने कहा कि इसके कारण असमानता लगातार बढ़ रही है और 'अपने खून-पसीने से देश को सौंचने वाले' श्रमिकों की स्थिति खराब होती जा रही है और वे विभिन्न प्रकार के अन्याय और अत्याचार सहने को मजबूर हैं। उन्होंने कहा, 'ऐसे में हम सभी की जिम्मेदारी है कि हम उन्हें न्याय और अधिकार दिलाने के लिए आवाज उठाए। इसी सोच के साथ हम 'सफेद टी-शर्ट मुहिम' शुरू कर रहे हैं।'

बंगाल में रोहिण्याओं की बेलगाम बसावट: सुकांत मजूमदार

दक्षिण भारत राष्ट्रमत
dakshinbharat.com

कोलकाता/भाषा। भारतीय जनता पार्टी (भाजपा) की पश्चिम बंगाल इकाई के अध्यक्ष सुकांत मजूमदार ने रविवार को आरोप लगाया कि सत्तारूढ़ तृणमूल कांग्रेस (टीएमसी) के संरक्षण के कारण राज्य में रोहिण्याओं की बेलगाम बस्तियां बस रही हैं।

केंद्रीय शिक्षा एवं पूर्वांतर क्षेत्र विकास राज्य मंत्री मजूमदार ने एक समाचार के संदर्भ में कहा, टीएमसी नेताओं की मदद से रोहिण्या सांठ

लेक, उत्तरी कोलकाता के कुछ हिस्सों और मछली भेरियां (मछली पालन के लिए बनाये जाने वाले छोटे तालाब) के अलावा अन्य जगहों पर बस गए हैं। उन्होंने यह भी कहा कि अगर कोई व्यक्ति रोहिण्याओं की बस्ती की तस्करी खींचता है तो वे उस पर हमला कर देते हैं। मजूमदार ने आरोप लगाया कि तृणमूल कांग्रेस सरकार रोहिण्याओं को राज्य में बसने में मदद कर रही है। उन्होंने कहा कि देश की सीमा की सुरक्षा करना सीमा सुरक्षा बल (बीएसएफ) का कर्तव्य है। मजूमदार ने कहा, बीएसएफ के जवान सीमा की सुरक्षा के लिए हरसंभव प्रयास करेंगे।

'हाथ गंवाया है लेकिन हौसला कमी कम नहीं हुआ'

दक्षिण भारत राष्ट्रमत
dakshinbharat.com

नई दिल्ली/भाषा। पेरिस ओलंपिक में रजत पदक जीतने के बाद अर्जुन पुरस्कार से सम्मानित होने वाले पैरा भाला फेंक खिलाड़ी अजीत सिंह यादव ने कहा कि ट्रेन दुर्घटना में एक हाथ गंवाये के बावजूद उन्होंने कभी अपना हौसला कम नहीं होने दिया।

अजीत ने 2017 में ट्रेन दुर्घटना में अपना बायां हाथ गंवा दिया था। उन्होंने पेरिस पैरालंपिक में 65.62 मीटर के अपने सर्वश्रेष्ठ प्रयास के साथ रजत पदक जीता। इस स्पर्धा का स्वर्ण पदक क्यूबा के गुडलेर्मो वरोना ने 66.14 मीटर के प्रयास के साथ जीता था। अजीत ने 'भाषा' को दिये साक्षात्कार में 'अर्जुन पुरस्कार' को हौसला बढ़ाने वाला करार देते हुए कहा कि यह उन्हें श्रेष्ठता हासिल करने के लिए और




और उसके ऊपर से जब ट्रेन दुर्घटना के 31 साल के इस जीवन ही समाप्त हो गया। यह भयावह मंजर अब भी मेरे सपने में आता है।' उन्होंने कहा, 'अस्पताल में इलाज के बाद जब घर आया तो मुझे लगा कि जब इस चुनौती का सामना करने में सफल रहा तो फिर हिम्मत नहीं हारनी चाहिये। हाथ ही तो गंवाया है, हौसला तो पूरी तरह से बरकरार है।' खेलों से जुड़ने के बारे में पूछे जाने पर विश्व पैरा चैंपियनशिप के इस स्वर्ण पदक विजेता (पेरिस 2023) ने कहा कि वह खेलों से पहले से जुड़े रहे हैं लेकिन दुर्घटना से पहले वह शिक्षक बनना चाहते थे।

बागेधर के जिलाधिकारी आशीष भटगई ने बताया कि घटना 17 जनवरी को हुई।



महाकुंभ मेले के सेक्टर 19 में रविवार को एक शिविर में पुआल में लगी आग तेजी से फैल गई और आग की चपेट में आने से करीब 18 शिविर जल गए। हालांकि अग्निशमन कर्मियों ने आग पर पूरी तरह काबू पा लिया। मुख्य अग्निशमन अधिकारी (कुंभ) प्रमोद शर्मा ने बताया कि शाम करीब साढ़े चार बजे सेक्टर 19 में आग लगने की सूचना मिली और तुरंत दमकल की गाड़ियां घटनास्थल के लिए रवाना की गईं।



महाकुंभ का एक ही संदेश, एकता से ही अखंड रहेगा देश: योगी

दक्षिण भारत राष्ट्रमत
dakshinbharat.com

महाकुंभ नगर। मुख्यमंत्री योगी आदित्यनाथ ने रविवार को कहा कि महाकुंभ का एक ही संदेश है कि एकता से ही यह देश अखंड रहेगा। मुख्यमंत्री ने महाकुंभ में मौनी अमावस्या स्नान की तैयारियों की समीक्षा के बाद पत्रकारों से बातचीत में यह टिप्पणी की। आदित्यनाथ ने कहा, देश और दुनिया से बड़ी संख्या में श्रद्धालु महाकुंभ में आ रहे हैं। विदेशी श्रद्धालु भी संगम में स्नान कर अभिभूत नजर आ रहे हैं। यूरोप से जुड़े कुछ पर्यटक मिलने आए थे और प्रयागराज की महिमा का जिस भाव से गान कर रहे थे, वह अभिभूत करने वाला है। उन्होंने कहा कि ये पर्यटक हिंदी नहीं जानते, संस्कृत नहीं जानते, लेकिन हिंदी की चौपाई, संस्कृत के मंत्रों, अवधी की चौपाइयों, सनातन धर्म से जुड़े खोंट और मंत्रों को संस्वर गा रहे थे। मुख्यमंत्री ने कहा कि मां गंगा और यहां के धर्मों के प्रति एक श्रद्धा का



भाव उनमें देखने को मिल रहा था। आदित्यनाथ ने कहा, महाकुंभ के लिए प्रधानमंत्री जी ने जो विजन दिया है उसको स्थानीय स्तर पर लागू करने के लिए सभी लोग पूरी प्रतिबद्धता से कार्य कर रहे हैं। पौष पूर्णिमा और मकर संक्रांति के मुख्य स्नान संपन्न हो चुके हैं और अब मौनी अमावस्या 29 जनवरी और बसंत पंचमी तीन फरवरी को दो बड़े महानस्नान होने हैं। उन्होंने कहा कि सात हजार से अधिक संस्थाएं अब तक यहां पर आ चुकी हैं और आज पूरे महाकुंभ क्षेत्र का हवाई सर्वेक्षण किया है। मुख्यमंत्री ने कहा कि स्नानार्थियों और यहां रह रहे कल्पवासियों के साथ ही अन्य संस्थाओं से जुड़े लोगों की

पूरी संख्या देखेंगे तो लगभग एक करोड़ से अधिक लोग यहां मौजूद हैं। उन्होंने कहा, इन्होंने सब व्यवस्थाओं को देखने के लिए मैंने मुख्य सचिव, पुलिस महानिदेशक और अन्य वरिष्ठ अधिकारियों को यहां भेजा था। मुझे पूरा विश्वास है कि भगवान प्रयागराज और मां गंगा की कृपा से हम लोग यहां पर इन दोनों स्नानों को सफुल संपन्न करने में सफल होंगे। आदित्यनाथ ने कहा कि महाकुंभ में राष्ट्रपति द्रौपदी मुर्मू, उपराष्ट्रपति जगदीप धनखड़, प्रधानमंत्री नरेन्द्र मोदी और गृहमंत्री अमित शाह का कार्यक्रम भी प्रस्तावित है। उन्होंने कहा, कई राज्यों के राज्यपाल व मुख्यमंत्री लगातार यहां आ रहे हैं। उच्चतम न्यायालय और उच्च न्यायालय के न्यायमूर्ति भी लगातार यहां आकर स्नान कर रहे हैं। मुख्यमंत्री ने कहा, मकर संक्रांति और पौष पूर्णिमा के दिन हमें यह सौभाग्य नहीं मिल सका कि हम भी यहां स्नान कर सकें, क्योंकि हम लोगों ने खुद को प्रतिबंधित कर रखा था। केवल संतों और श्रद्धालुओं के लिए यह सुविधा थी।

महाकुंभ में सबसे बड़ा चमत्कार स्वयं को जानना : करौली शंकर महादेव

दक्षिण भारत राष्ट्रमत
dakshinbharat.com

महाकुंभ नगर। प्रयागराज में चल रहे महाकुंभ की महिमा, सनातन संस्कृति, अध्यात्म और जीवन के उद्देश्य जैसे गूढ़ और जटिल विषयों पर करौली शंकर महादेव ने आईएनएस से खास बातचीत की। करौली शंकर महादेव ने कुंभ की व्यवस्था को शानदार बताया। उन्होंने कहा कि यहां अद्वितीय और अलौकिक वातावरण है। हमारे गुरुओं की उपस्थिति अपने आप में एक आभा है। इसलिए सनातन का अनुसरण करने वाला व्यक्ति कुंभ में जाना चाहता है। जो जीवन को समझने में असफल हो रहे हैं, उनके लिए कुंभ में आना और भी महत्वपूर्ण है। उनको संतों का सानिध्य मिलता है। इस महाकुंभ में सबका स्वागत है। गली-गली इसका प्रचार है और सब लोग यहां आना चाहते हैं। यहां अधिक से अधिक लोगों को आना चाहिए और शरीर के

साथ-साथ मन की भी स्वच्छता पर ध्यान देना चाहिए। सनातन धर्म में महाकुंभ पर बात करते हुए उन्होंने कहा कि सनातन की प्रतिष्ठा पौराणिक काल से है। विशेष नक्षत्र में महाकुंभ का आयोजन होता है और इसमें जो भी व्यक्ति आता है, जरूरी नहीं कि वह गंगा स्नान करें। मानसिक रूप से भी लोग इस उद्देश्य से जुड़े हैं। यह चमत्कार नहीं, नियम है। जब हम ग्रह नक्षत्र के विशेष सहयोगों में, विशेष रूप से, विशेष मुहूर्त में स्नान करते हैं, तो हमें उसका विशेष फल मिलता है। महाकुंभ के सबसे बड़े चमत्कार पर उन्होंने कहा, सबसे बड़ा चमत्कार स्वयं को जानना है। व्यक्ति स्वयं को अगर जान ले, समझ ले, फिर कुछ बचता नहीं है। वही समझदारी विकसित होनी चाहिए। इस अद्भुत महाकुंभ में यही चमत्कार है। महाकुंभ में जो अमृत छलक रहा है, उसको अपने मस्तिष्क में डालकर ले जाएं। शुद्ध विचार, धार्मिक विचार और आध्यात्मिक विचार आप लेकर यहां से जाएं।




यह जरूरी नहीं कि आप कुंभ में स्नान करें। जो महाकुंभ में आ रहा है, वह किसी भी प्रकार से अपनी सेवा दे रहा है। यदि स्नान नहीं कर पा रहे हैं, तो ऋषि मुनियों, गुरुओं, त्रिवेणी संगम का नाम लेकर यहां का एक लोटा जल अपने घर पर स्नान के समय मिलाकर नहा लें। ऐसे भी उद्धार हो जाएगा। हिंदू संस्कृति और विश्व पर इसके प्रभाव के बारे में बात करते हुए उन्होंने कहा, हिंदू संस्कृति पूरे विश्व के आकर्षण का केंद्र है। सनातन धर्म का अर्थ है जो सदा है, सदा रहेगा, जो कभी मिट नहीं सकता। व्यवस्थाओं को समझना है, व्यवस्था में जीना है। ऐसा करने से सबका भला होता है। सनातन का अर्थ ही है कि जो पंच तत्व हैं, जो

सदा से थे, हैं और सदा रहेंगे। इस व्यवस्था को समझना है और इसमें जीना है। ऐसा करने से फिर सुख अंदर पैदा होता है और उसे सुख की निरंतरता भी होती है, जिसे आनंद कहते हैं। तो उस आनंद को लेने के लिए यह व्यवस्था है। सनातन धर्म में तो यह आनंद हर व्यक्ति लूटने चाहता है। इसलिए विश्व का व्यक्ति भी इस ओर आकर्षित होता है। हिंदू सनातन संस्कृति का ही आज बोलबाला है। हम अपने ऋषि मुनियों का, अपने गुरुओं के आदेशों का, उनके वचनों का पालन करते हैं। उन्होंने मानव प्रवृत्ति पर बात करते हुए बताया, जब मनुष्य भोग से ऊब जाता है, तो त्याग की ओर जाता है। फिर त्याग से ऊबकर भोग की ओर चला जाता है। यह सब चलता रहता है। लेकिन जब व्यक्ति स्वयं को समझ लेता है, तो त्याग और भोग दोनों से बचता है। फिर वह सिर्फ वस्तुओं का सदुपयोग करता है। करौली शंकर महादेव ने संतों के भेष में आडंबर और प्रपंच स्वने वाले लोगों के प्रति भी अपनी राय दी।

उन्होंने कहा, संतों के बीच ग्लैमर, ध्यान आकर्षित करने जैसे आडंबर भी मौजूद हैं। मेरा ऐसा मानना है कि गुरुओं और गुरु परंपराओं से जुड़े जितने भी मान्य संत हैं, इनकी बड़ी मर्यादा है और हिंदू सनातन संस्कृति की अपनी गरिमा है। ऐसे लोगों को स्थान नहीं देना चाहिए। वे अगर शांति से ध्यान साधना करें, तो इसमें कोई आपत्ति नहीं है। लेकिन ग्लैमर का स्थान नहीं है। यह आंतरिक ग्लैमर का स्थान बिल्कुल भी नहीं है। इन चीजों से स्वयं ही बचना चाहिए। करौली शंकर ने कहा कि यह सही संस्कृति है। यह पालने वाली, पोषण करने वाली संस्कृति है। यह विद्रोह की संस्कृति नहीं है। हमारे महापुरुषों ने, हमारे ऋषि मुनियों ने जिस गरिमा को बनाए रखने में अपना सर्वस्व बलिदान किया, पूरी परंपराएं बलिदान की हैं, उसका हमें जरूर ध्यान रखना है कि हम इससे भटके नहीं। हमें अति उत्साह में भटकना नहीं है। न ही कभी कानून को अपने हाथ में लेना है।

हजारों लोगों ने नागा साधुओं के अखाड़ों में शामिल होने का आवेदन किया




दक्षिण भारत राष्ट्रमत
dakshinbharat.com

महाकुंभ नगर। सनातन धर्म की रक्षा के लिए हजारों लोगों ने नागा साधु के तौर पर दीक्षा लेने के लिए अखाड़ों में आवेदन किया है और तीन स्तरों पर इन आवेदनों की जांच कर दीक्षा देने की प्रक्रिया प्रारंभ हो चुकी है। निरंजनी अखाड़ा के महंत रवींद्र पुरी ने 'पीटीआई-भाषा' को बताया कि निरंजनी में प्रथम चरण में 300-400 लोगों को नागा सन्यासी के तौर पर दीक्षा दी जा रही है और 13 अखाड़ों में सात शैव अखाड़ों हैं, जिनमें से छह अखाड़ों में नागा साधु के तौर पर दीक्षा दी जाती है। उन्होंने बताया कि इनमें निरंजनी, आनंद, महानिवाणी, अटल, जूना और आह्वान अखाड़ों में नागा साधु बनाए जाते हैं जबकि अग्नि अखाड़े में ब्रह्मचारी होते हैं, यहां नागा नहीं बनाए जाते हैं। शंकराचार्य ने नागा साधु बनाने की जो परंपरा डाली थी, वह सन्यासी अखाड़ों के लिए है।

जूना अखाड़ा के महामंत्री हरि गिरि महाराज ने बताया कि जूना अखाड़े में नागा साधुओं को दीक्षा के लिए जगह का अभाव है, इसलिए कई चरणों में इन्हें नागा साधु की दीक्षा दी जाएगी और हजारों की संख्या में नागा साधु के लिए आवेदन आए हैं। महानिवाणी अखाड़े के सचिव महंत यमुनापुरी महाराज ने बताया कि महानिवाणी में 300-350 लोगों को नागा साधु के तौर पर दीक्षा दी जा रही है जिसके लिए पहले से काफी लोगों के आवेदन आए थे। अखाड़ा परिषद के अध्यक्ष महंत रविंद्र पुरी ने बताया कि विभिन्न अखाड़ों में नागा साधु के तौर पर दीक्षा के लिए हजारों की संख्या में लोगों ने आवेदन

कर रखा है जो सनातन धर्म के लिए अपना सब कुछ बलिदान करके नागा साधु बनना चाहते हैं। एक आवाहन अखाड़े के महामंडलेक्षर ने बताया कि पंजीकरण की प्रक्रिया शुरू हो चुकी है और परिषदें जारी की जा रही हैं, साथ ही गोपनीय ढंग से आवेदकों के साक्षात्कार लिए जा रहे हैं, सभी पात्रता पूरी करने वाले लोगों को ही नागा साधु के तौर पर दीक्षा दी जा रही है। उन्होंने बताया कि गंगा नदी के किनारे नागा साधुओं के संस्कार किए जा रहे हैं, इसमें मुंडन संस्कार और पिंडदान शामिल है, ये सन्यासी अपना स्वयं का पिंडदान कर यह घोषणा करते हैं कि उनका भौतिक दुनिया से अब कोई संबंध नहीं है। उन्होंने कहा कि इन सभी अनुष्ठान के बाद मौनी अमावस्या पर अमृत स्नान के साथ नागा साधु बनने की प्रक्रिया पूरी होती है। महामंडलेक्षर ने बताया कि ये सभी लोग धर्म ध्वजा के नीचे नग्रावस्था में खड़े होंगे और आचार्य महामंडलेक्षर उन्हें नागा बनने की दीक्षा देंगे। उन्होंने कहा कि सभापति उन्हें अखाड़े के नियम आदि बताएंगे और उन्हें नियमों का पालन करने की शपथ दिलाएंगे, यह प्रक्रिया पूरी होने के बाद हर किसी को अमृत स्नान के लिए भेजा जाएगा। एक अन्य अखाड़े के महंत ने बताया कि ऐसा नहीं है कि हर उम्मीदवार को नागा साधु बनाया जाएगा क्योंकि जांच के दौरान कई लोग अपात्र पाए गए हैं। उन्होंने कहा कि तीन चरणों में आवेदनों की जांच की गई और यह प्रक्रिया छह महीने पहले शुरू की गई थी। उन्होंने बताया कि अखाड़ा के थानापति ने उम्मीदवारों की पृष्ठभूमि और गतिविधियों की जांच की और इसकी रिपोर्ट आचार्य महामंडलेक्षर को दी गई और आचार्य महामंडलेक्षर ने अखाड़े के पंचों से पुनः इसकी जांच कराई जिसके बाद ही नागा साधु बनाने की प्रक्रिया शुरू की गई।



पुरस्कार

दक्षिण भारत राष्ट्रमत



बेंगलूरु में गत दिनों बेंगलूरु प्रेस क्लब द्वारा पत्रकारिता के क्षेत्र में उत्कृष्टता के लिए वर्ष 2024 का वार्षिक पुरस्कार मुख्यमंत्री सिद्धरामय्या ने इंडिया टीवी के पत्रकार टी. राघवन (बाएं) को प्रदान किया गया। इस मौके पर मंत्री एमबी पाटिल, लक्ष्मी हेब्बालकर, केजे जार्ज आदि उपस्थित थे।

सम्मान

दक्षिण भारत राष्ट्रमत



बेंगलूरु प्रवास पर आए पंचपदरा के विधायक अरुण चौधरी ने भाजपा राजस्थानी प्रवासी प्रकोष्ठ कर्नाटक के सहसंयोजक भरत जैन से उनके निवास पर मुलाकात की। जैन ने विधायक चौधरी का सम्मान किया। अरुण चौधरी ने राजस्थान के विकास कार्यों पर प्रकाश डाला। इस मौके पर प्रवासी प्रकोष्ठ बेंगलूरु के अध्यक्ष रमेश चौधरी, जीतो केकेजी जोन के पूर्व अध्यक्ष अशोक सालेचा, दुर्गाराम पटेल, मदन लुंकड़ सहित अनेक प्रवासी उपस्थित थे।

मंदिरों में पशु बलि रुकवाने के लिए प्रशासन को दिया धन्यवाद

दक्षिण भारत राष्ट्रमत
dakshinbharat.com



बेंगलूरु। चामराजनगर जिले के चिक्कलूर सिद्धप्पा मंदिर, कुडलूर मुनिश्वरस्वामी मंदिर, बीआर हिल्स स्वामी रंगनाथ मंदिर आदि मंदिरों की वार्षिक जात्राओं में होने वाली पशु बलि को रुकवाने के लिए विद्व प्राणी कल्याण मंडल के अध्यक्ष दयानंद स्वामी ने फिर प्रयास किया। दयानंद स्वामी ने बताया कि कई वर्षों से धार्मिक जात्राओं के दौरान मंदिर के आस-पास हजारों संख्या में बेजुबान पशुओं की बलि दी जाती थी, पर प्रशासनिक अधिकारियों व पुलिस प्रशासन के सहयोग से बलि रुकवाने पर बहुत सफलता मिली है। दयानंदस्वामी ने चामराजनगर के जिला कलेक्टर, उप जिलाकलेक्टर, जिला पुलिस अधीक्षक, तहसीलदार व सरकारी प्रशासन को धन्यवाद दिया।

डॉ. दिलीप धींग की पुस्तक पर होगी परीक्षा प्रतियोगिता

दक्षिण भारत राष्ट्रमत
dakshinbharat.com

चेन्नई। अखिल भारतीय श्री जैन रत्न हितैषी श्रावक संघ द्वारा रत्न रत्न महोत्सव के अंतर्गत साहित्यकार डॉ. दिलीप धींग द्वारा संपादित पुस्तक 'सबको प्यारे प्राण' पर लिखित परीक्षा प्रतियोगिता का शुभारंभ किया गया है, जिससे 15 हजार प्रतिभागियों को जोड़ने का लक्ष्य है। आचार्य हरतीमलजी महाराज की 115वीं जयंती के उपलक्ष्य में इस आयोजन

की घोषणा हाल ही संघ के राष्ट्रीय अध्यक्ष आनंद चौपड़ा ने की। यह आयोजन राजस्थान के पौरवाल पत्नीवाल क्षेत्र में होगा, जिसमें सवाई माधोपुर, टोंक, बूंदी, कोटा, करौली, भरतपुर, अलवर, दौसा जिले एवं मध्यप्रदेश के श्योपुर कला क्षेत्र के शताधिक विद्यालय सम्मिलित होंगे। गैर-विद्यालय स्तर पर भी परीक्षाएँ होंगी। परीक्षाएँ जुलाई 2025 में होंगी। सभी श्रेणियों में पुरस्कार और प्रमाण-पत्र दिए जाएंगे।

गोसेवी रत्नलाल सी. बाफना द्वारा संकलित सामग्री के आधार पर अहिंसा कार्यकर्ता डॉ. धींग के संपादन में सम्यग्ज्ञान प्रचारक मंडल, जयपुर से इस पुस्तक के तीन संस्करण प्रकाशित हो चुके हैं। प्रतियोगिता के लिए पुस्तक का चौथा संस्करण प्रकाशित किया जा रहा है।

संयोजक कुशल गोटेवाला ने बताया कि शाकाहार प्रचारक

जिसमें डॉ. धींग के व्यसन-मुक्ति और नशामुक्ति विषयक निबंध विशेष रूप से सम्मिलित किए जा रहे हैं। इससे पूर्व भी कवि डॉ. धींग की कई पुस्तकों पर विविध साहित्यिक आयोजन हो चुके हैं।

'हेज फंड' के साथ रिपोर्ट साझा करने पर हिंडनबर्ग के नेट एंडरसन सवालों के घेरे में

टेरेंटो/बाषा। लगभग आठ साल पुरानी अपनी शोध-निवेश कंपनी हिंडनबर्ग रिसर्च को बंद करने की घोषणा करने वाले नेट एंडरसन कंपनियों को लक्षित करके रिपोर्ट तैयार करने में 'हेज फंड' के साथ कथित संबंधों के लिए सवालों के घेरे में हैं। कनाडा के एक पोर्टल ने ओन्टारियो की एक अदालत में दायर दस्तावेजों का हवाला देते हुए यह जानकारी दी। हेज फंड ऐसी इकाई है, जो बड़े निवेशकों से राशि प्राप्त कर लाभ कमाने के लिए प्रतिभूतियों समेत विभिन्न मर्दों में निवेश करती है। एक जटिल मानहानि मुकदमे में ओन्टारियो सुपीरियर कोर्ट ऑफ जस्टिस में दायर दस्तावेजों के एक संग्रह में कनाडा के एक्सन 'हेज फंड' के प्रमुख मोजेज कासम ने कहा कि उनकी कंपनी ने हिंडनबर्ग के नेट एंडरसन सहित 'विभिन्न स्रोतों के साथ' शोध साझा किया है।

'सदसंस्कारों के निर्माण की आधारशिला है ज्ञानशाला'

राजराजेश्वरीनगर में ज्ञानशाला सम्मान एवं पुरस्कार समारोह सम्पन्न

दक्षिण भारत राष्ट्रमत
dakshinbharat.com

बेंगलूरु। शहर के आर आर नगर के तैयार भवन में मुनिश्री मोहजीतकुमारजी के सान्निध्य एवं बेंगलूरु ज्ञानशाला के तत्वावधान में वर्ष 2024 की परीक्षा में उत्तीर्ण विद्यार्थियों का सम्मान एवं पुरस्कार वितरण समारोह का आयोजन किया गया। तैयार भवन में सभा की उपाध्यक्ष सरोज बेंद ने सभी का स्वागत किया। मुनिश्री मोहजीतकुमार जी ने कहा कि ज्ञानशाला सदसंस्कारों के निर्माण

की आधारशिला है। बचपन में संस्कारों के निर्माण के प्रति जागरूकता का प्रकल्प आचार्य तुलसी ने संयोजित किया। वर्तमान में आचार्य महाश्रमण इस प्रकल्प का सम्यक संवर्धन के प्रति प्रेरणा प्रदान करते रहते हैं। ज्ञानार्थियों को ज्ञान बोध देने के लिए प्रशिक्षित प्रशिक्षिकाएं अपने समय और श्रम का बलिदान देती हुई भावी पीढ़ी का आध्यात्मिक विकास करती हैं। महासभा से कर्नाटक के प्रभारी प्रकाश लोढ़ा ने महासभा द्वारा संचालित ज्ञानशालाओं की जानकारी दी। आंचलिक संयोजक

माणकचंद संचेती, क्षेत्रीय संयोजिका नीता गादिया, जोन संयोजिका पवन संचेती ने राजराजेश्वरीनगर ज्ञानशाला को एक व्यवस्थित एवं जागरूक ज्ञानशाला बताया। प्रथम, द्वितीय एवं तृतीय स्थान प्राप्त बच्चों को पुरस्कृत किया गया। सभी प्रशिक्षकों का सम्मान किया गया। ज्ञानशाला प्रायोजक परिवार निर्मलकुमार सरोजदेवी विकास राकेश दुगड़ एवं आज के कार्यक्रम के प्रायोजक गुलाबदेवी डाक्टर प्रकाश छाजेड़ को सम्मानित किया गया। ज्ञानशाला की रिपोर्ट का वाचन संयोजिका प्रिया छाजेड़ ने

प्रस्तुत की। ट्रस्ट के अध्यक्ष मनोज डागा, सभा के उपाध्यक्ष राजेश छाजेड़ एवं अन्य पदाधिकारी, कमलसिंह दुगड़, तेजुप एवं तेमन के पदाधिकारीगण एवं अन्य संस्थाओं के पदाधिकारी एवं सदस्यगण, बच्चों के अभिभावकों एवं श्रावक समाज की उपस्थिति में कार्यक्रम संपन्न हुआ। मुनिश्री जयेशकुमारजी के संसार पक्षीय माता-पिता की उपस्थिति में कार्यक्रम संपन्न हुआ। अध्यक्ष राकेश छाजेड़ के नेतृत्व में आयोजित कार्यक्रम का संचालन मंत्री गुलाब बाँटिया एवं प्रशिक्षिका वंदना भंसाली ने किया। आभार प्रभारी सुशील भंसाली ने किया।

'मानव जीवन कर्मों का फलस्वरूप प्रसाद है'

दक्षिण भारत राष्ट्रमत
dakshinbharat.com

बेंगलूरु। शहर के शूलें जैन स्थानक में आयोजित प्रवचन सभा में शिविराचार्य श्री विनयमुनिजी खीचन ने कहा कि जिस प्रकार समुन्द्र में मोती तथा सीप दोनों पाए जाते हैं, संख्या में सीपों की कोई गिनती ही नहीं, ठीक वैसे ही मानव में गुण अवगुण दोनों पाए जाते हैं। गुण भी हैं, अवगुण भी हैं, संख्या की दृष्टि से अवगुणों को गिना नहीं जा सकता, गुण बहुत अल्प मात्रा में मिलते हैं। जीव जिसमें पाया जाता है वही पर 'जीवन' (सुख-दुःख) रहता है। जीवन पूर्व कर्मों के फल रूप मिला कर्मों का एक प्रसाद है। जिस प्रकार सोने को शुद्ध बनाने के लिए 'अग्नि' साधन है, ठीक उसी प्रकार जीवन को पावन पवित्र निर्मल बनाने में माता पिता गुरुओं का बड़ा अवदान रहता है। जो अपने उपकारियों के प्रति विनम्र, मधुर, व्यवहार, सेवा और समय देना सीख गए हैं, समझना चाहिए धर्म उनमें प्रवेश हो चुका है। संघमंत्री मनोहर बम्ब ने सभी का स्वागत किया।



'श्याम सरकार के अनोखा दरबार' कार्यक्रम में खूब बही श्याम गीतों की रसधार

दक्षिण भारत राष्ट्रमत
dakshinbharat.com

बेंगलूरु। शहर के पैलेस ग्राउंड स्थित ग्रांड कैसल सभागार में रविवार को शाम को खाटू वाले बाबा श्याम का बहुत ही सुंदर दरबार सजाया गया। दरबार में सबसे बीच में बाबा श्याम का शीश रंगीन फूलों से सजे हुए बागे में बहुत ही आकर्षित लग रहे थे, एक ओर सालासार बाबा व जीणमाता की प्रतिमा सजी हुई थी। इस मौके पर 'श्याम सरकार का अनोखा दरबार' नाम से

भजन संध्या का आयोजन किया गया। शहर के सिरे-मोती सिंघवी परिवार द्वारा आयोजित इस धार्मिक कार्यक्रम में सबसे पहले निमाज के रामरत्नेही उत्तराधिकारी रामद्वारा के संतश्री सोहनरामजी महाराज व जोधपुर के बड़ा रामद्वारा सूरसागर के संत परमहंस रामप्रसादजी महाराज के सान्निध्य में इन्टर सिंघवी परिवार ने बाबा की विशेष पूजा कर दीप प्रज्वलित किया। इस कार्यक्रम में विशेष अतिथि के रूप में राजस्थान के खाटू श्याम मंदिर के प्रतापसिंह चौहान व पवन पुजारी, महाकाल उजैन के यश पुजारी व दिनेश

भजन संध्या में बड़ी संख्या में उमड़े श्याम भक्त

द्विदेवी सालासर बालाजी धाम के अनूप पुजारी, जीणमाता धाम के कमल पुजारी, मधुबन प्रधान खाटू के संजीव मित्तल, दिल्ली के एनएन बंसल व कोलकाता के अभिषेक राजगढ़िया आदि उपस्थित हुए। सभी अतिथियों का सिंघवी परिवार व अन्य आयोजकों ने सम्मान किया। इस मौके पर बड़ी संख्या में सिंघवी परिवार के परिजन व बेंगलूरु के श्याम भक्त शामिल हुए, जिन्होंने कतारबद्ध होकर बाबा के दर्शन किए।

भजन संध्या में सबसे पहले स्थानीय कलाकारों ने गणेश वंदना से कन्हैया, अर्जी हमारी, मानो या मानो मर्जी तुम्हारी..., आयो सांवरियों सरकार, नीले पर चढ़कर... गाया तो भक्तों ने हाथों में करताल बजाकर बाबा को रिझाया। इस मौके पर विदेश से आए श्याम भक्तों ने भी बाबा के दरबार में अपनी उपस्थिति दर्ज कराई। फतेहाबाद की गाथिका परिवार पलक ने जब भजन, बोली बोली प्रेमियों श्याम बाबा

की जय, खाटू की पावन नगरी में बाबा श्याम हमारा... दुनिया में हारे का सहारा बाबा श्याम हमारा..., खाटू माही लगे कचहरी, श्याम करे सुनवाई..., आदि की भी प्रस्तुति देकर माहौल को भक्तिमय बना दिया। कोलकाता के कन्हैया बबलू म्यूजिकल ग्रुप से बहुत ही शनदार संगीत की प्रस्तुति देकर भजन संध्या को और भी मधुर बना दिया। कोलकाता के प्रसिद्ध भजन गायक कलाकार संजू शर्मा जब दरबार में आए तो पूरा सभागार श्याम जयकारों से गूँज उठा। जब भजन गायक संजू शर्मा ने भी

जब भजन आयो आयो सांवरियो सरकार नीले घोड़े पर चढ़ कर गया तो पूरा सभागार खाटूय हो गया। शर्मा ने जब खाटू वाले श्याम में तेरा हो गया... श्याम बाबा का श्रृंगार मन माहौल को भक्तिमय बना दिया। कोलकाता के कन्हैया बबलू म्यूजिकल ग्रुप से बहुत ही शनदार संगीत की प्रस्तुति देकर भजन संध्या को और भी मधुर बना दिया। कोलकाता के प्रसिद्ध भजन गायक कलाकार संजू शर्मा जब दरबार में आए तो पूरा सभागार श्याम जयकारों से गूँज उठा। जब भजन गायक संजू शर्मा ने भी

जब भजन आयो आयो सांवरियो सरकार नीले घोड़े पर चढ़ कर गया तो पूरा सभागार खाटूय हो गया। शर्मा ने जब खाटू वाले श्याम में तेरा हो गया... श्याम बाबा का श्रृंगार मन माहौल को भक्तिमय बना दिया। कोलकाता के कन्हैया बबलू म्यूजिकल ग्रुप से बहुत ही शनदार संगीत की प्रस्तुति देकर भजन संध्या को और भी मधुर बना दिया। कोलकाता के प्रसिद्ध भजन गायक कलाकार संजू शर्मा जब दरबार में आए तो पूरा सभागार श्याम जयकारों से गूँज उठा। जब भजन गायक संजू शर्मा ने भी